

सतना

23 फरवरी 2026
सोमवार

दैनिक

मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

ठाणे के IVF सेंटर में चल रहा था एग-डोनेशन रैकेट :3 आरोपी गिरफ्तार

एग प्रोडक्शन बढ़ाने महिलाओं को इंजेक्शन लगाते, एक एग के बदले 30000 देते



ठाणे, एजेंसी। महाराष्ट्र के ठाणे में पुलिस ने एक बड़े एग-डोनेशन रैकेट का पर्दाफाश किया है। एग रैकेट बदलापुर ईस्ट के जेवेली में एक रेजिडेंशियल अपार्टमेंट और एक सोनोग्राफी सेंटर से चल रहा था। सूचना मिलने पर पुलिस ने यहां छाप मारा और तीन महिलाओं को गिरफ्तार किया है। आरोपियों की पहचान सुलक्षणा गाडेकर, अश्विनी चाबुकस्वार, और मंजुषा वानखेडे के तौर पर हुई है।

पुलिस के मुताबिक यह गिरोह गरीब और जरूरतमंद महिलाओं को लालच देकर बार-बार उनके एग (अंडाणु) निकलवाता था। उन्हें शारीरिक रूप से शोषित करता था। पीड़ितों को हर साइकिल के लिए 25 से 30,000 रुपए दिए जाते थे।

पुलिस का दावा है कि पीड़ितों को एग प्रोडक्शन बढ़ाने के लिए हार्मोनल इंजेक्शन दिए जाते थे। एग तैयार होने के बाद, पीड़ितों को IVF सेंटर भेजा जाता था, जहां सर्जरी करके एग निकाले जाते थे। अब तक 20 से ज्यादा महिलाएं इनका शिकार हो चुकी हैं।

एग डोनेशन एक फर्टिलिटी प्रोसीजर है जिसमें एक महिला किसी दूसरे व्यक्ति को कंसिब करने के लिए एग देती है, आमतौर पर IVF (इन विट्रो फर्टिलाइजेशन) के जरिए। डोनर की स्क्रीनिंग और हार्मोन ट्रेटमेंट होता है, एग निकाले जाते हैं, फर्टिलाइज किए जाते हैं और रिसीवर को ट्रांसफर किए जाते हैं।

अविमुक्तेश्वरानंद पर बच्चों के यौन शोषण मामले में एफआईआर



प्रयागराज में पॉक्सो एक्ट में हुआ केस, मुकुंदानंद का भी नाम

प्रयागराज, एजेंसी। शंकराचार्य स्वामी अविमुक्तेश्वरानंद सरस्वती के खिलाफ नाबालिग बच्चों के यौन शोषण के मामले में एफआईआर दर्ज कर ली गई है। प्रयागराज के झूंसी थाने में दर्ज एफआईआर में शंकराचार्य के शिष्य मुकुंदानंद का भी नाम है। झूंसी थाना प्रभारी महेश मिश्रा के मुताबिक, 2-3 अज्ञात के खिलाफ भी पॉक्सो एक्ट के तहत मामला दर्ज किया गया है।

दरअसल, जगदुरु रामभद्राचार्य के शिष्य आशुतोष ब्रह्मचारी महाराज की याचिका पर प्रयागराज की पॉक्सो कोर्ट ने शनिवार को एफआईआर दर्ज करने के आदेश दिए थे। आशुतोष ब्रह्मचारी ने कोर्ट में 2 बच्चों को पेश करके गंभीर आरोप लगाए थे। कोर्ट में केस के सामने बच्चों के बयान दर्ज हुए थे। अदालत ने 13 फरवरी को अपना आदेश रिजर्व रख लिया था।

● मेरठ में विपक्ष पर बरसे पीएम मोदी ● मेट्रो-रैपिड रेल का उद्घाटन किया

कांग्रेस ने भारत के वैश्विक आयोजन को नंगी राजनीति का अखाड़ा बनाया

मेरठ, एजेंसी। प्रधानमंत्री नरेंद्र मोदी ने भारत के पहले नमो भारत क्रमिक उद्घाटन किया, पूरा दिल्ली-मेरठ नमो भारत पूरा कॉरिडोर और मेरठ मेट्रो (मेरठ साउथ-मोदीपुरम) देश को समर्पित किया। पीएम ने करीब 12,930 करोड़ रुपये के प्रोजेक्ट्स समर्पित किए। इससे पहले, पीएम मोदी ने नमो भारत और मेरठ मेट्रो को हरी झंडी दिखाई।

इसके बाद प्रधानमंत्री नरेंद्र मोदी ने शताब्दी नगर से मेरठ दक्षिण स्टेशन तक पहरन भी किया। इसमें 17 लोग रहे जिनमें 5 स्कूली बच्चे, चार एमबीबीएस स्टूडेंट, पांच सफाईकर्मी और तीन दिल्ली के युवा उद्यमी थे। मेरठ दक्षिण स्टेशन से प्रधानमंत्री और मुख्यमंत्री जनसभा स्थल पर मोहिउद्दीनपुर पहुंचे।

विकसित भारत के लिए नई क्रांति को ऊर्जा मिल रही है: मेरठ में प्रधानमंत्री नरेंद्र मोदी ने कहा, बाबा औषधनाथ की इस पावन धरती पर आज विकसित उत्तर प्रदेश, विकसित भारत के लिए नई क्रांति को ऊर्जा मिल रही है। आज पहली बार एक ही मंच से नमो भारत रैपिड रेल और मेट्रो सेवा का एक ही दिन शुभारंभ हो रहा है। विकसित भारत की कनेक्टिविटी कैसी होगी यह उसकी एक शानदार झांकी है। शहर के भीतर के लिए मेट्रो और टर्बो सिटी के विजन को गति देने के लिए



नमो भारत जैसी आधुनिक ट्रेन का काम हुआ है।

अब परियोजनाएं पहले की तरह लटकती, भटकती नहीं हैं: पीएम मोदी ने कहा कि हमारी कार्य संस्कृति है कि जिस काम का शिलान्यास किया जाए, उसे पूरा करने के लिए दिन-रात एक कर दिया जाए। इसलिए अब परियोजनाएं पहले की तरह लटकती, भटकती नहीं हैं।

पहले यहां शाम होते ही यहां पूरे रूट में सजाटा छ जाता था: पीएम मोदी ने कहा कि पहले यहां शाम होते ही यहां पूरे रूट में सजाटा छ जाता था। यहां डर और भय का माहौल होता था। अब एक तरफ कानून व्यवस्था भी सुधरी है और दूसरी तरफ लोगों को सुविधापूर्ण और सुरक्षित यात्रा का भी माध्यम मिला है। मुझे खुशी है कि नमो भारत रैपिड रेल... ये नारीशक्ति के सामर्थ्य का प्रतीक भी बनी है। इसमें ट्रेन ऑपरेटर, स्टेशन कंट्रोल स्टाफ... ऐसे अधिकतर काम में हमारी बेटियां ही कार्यरत हैं, बेटियां ही नेतृत्व कर रही हैं। पीएम मोदी ने कहा कि आज भारत मेट्रो के मामले में दुनिया का तीसरा सबसे बड़ा नेटवर्क बन चुका है। यूपी में मेरठ के अलावा भी कई सारे शहरों में मेट्रो का काम चल रहा है। बते 11 वर्षों में देश के दर्जनों शहरों तक मेट्रो पहुंची... क्योंकि भाजपा सरकार देश की जनता को सुविधा देना चाहती है। प्रधानमंत्री ने कहा कि कांग्रेस-सपा की जब दिल्ली में सरकार थी, तब ये सब संभव ही नहीं था। क्योंकि तब इंफ्रास्ट्रक्चर के प्रोजेक्ट्स घोटालों में ही

एक ही स्टेशन, एक ही ट्रैक पर नमो भारत और मेट्रो रेल चलेगी

सराय कालेखा, आनंद विहार, गाजियाबाद और मेरठ... इन स्टेशनों पर भारतीय रेल, मेट्रो और बस अड्डों को आपस में जोड़ा गया है। देश में ये पहली बार हो रहा है जब एक ही स्टेशन, एक ही ट्रैक पर नमो भारत और मेट्रो रेल चलेगी। यानी, एक ही प्लेटफॉर्म से आप शहर के भीतर भी यात्रा कर पाएंगे और उसी स्टेशन से सीधे दिल्ली भी आ-जा सकते हैं। विकसित भारत की कनेक्टिविटी कैसी होगी, ये उसकी एक शानदार झांकी है। पीएम मोदी ने कहा कि आज पहली बार, एक ही मंच से नमो भारत रैपिड रेल और मेट्रो सेवा का एक ही दिन शुभारंभ हो रहा है। विकसित भारत की कनेक्टिविटी कैसी होगी, ये उसकी एक शानदार झांकी है। शहर के भीतर के लिए मेट्रो और Inwin city के विजन को गति देने के लिए नमो भारत जैसी आधुनिक ट्रेन... मुझे संतोष है कि ये काम उत्तर प्रदेश में हुआ है।

गुम हो जाते थे। हमने घोटाले भी बंद किए और देश को आत्मनिर्भरता के रास्ते पर भी आगे बढ़ाया। क्योंकि भाजपा की प्रार्थमिकता देश का विकास है, देशवासियों की सुविधा और समृद्धि है।

प. बंगाल- ममता मोर्चे पर, भाजपा को चेहरे की तलाश

टीएमसी की कोशिश चुनाव फिर से दीदी बनाम मोदी

कोलकाता, एजेंसी। स्पेशल इंटेसिव रिवीजन (SIR) को लेकर घमासान के बीच पश्चिम बंगाल की राजनीति में गरमाहट बढ़ रही है। बंगाल की सियासी हवा में अभी 'रू हावी' है। रूयानी- महिला, मुस्लिम, मस्जिद, मंदिर, मटन, मछली, मनी पॉवर, मसल पॉवर... ममता और मोदी। बंगाल की राजनीति यहां के दो

सबसे बड़े फुटबॉल क्लबों- मोहन बागान या ईस्ट बंगाल की तरह दो धुवों में बंटी है। पहले बंगाल की राजनीति कांग्रेस बनाम लेफ्ट थी, फिर 34 साल लेफ्ट का राज रहा। अब 15 साल से तुणमूल सत्ता में है और पिछले पांच साल से उसका सीधा मुकाबला भाजपा से है।

टीएमसी के लिए आज भी



ममता का फेस: वाममोर्चा के 34 साल का 'लाल किला' भेदकर सीएम बनीं ममता बनर्जी डेढ़ दशक की सत्ता के बाद भी आक्रामक शैली में मोर्चे पर हैं। टीएमसी के लिए आज भी ममता का फेस, लक्ष्मी भंडार जैसी योजनाएं और मुस्लिमों का एकजुट वोट, जीत का फॉर्मूला है। वहीं, भाजपा पीएम मोदी के

चेहरे, अनुशासित संगठन और 'डबल इंजन' के नारे के साथ मैदान में है। हालांकि, सड़क पर मुकाबले के लिए उसे अभी भी ऐसे 'मुद्दे, मौके और स्थानीय बड़े चेहरे' की तलाश है, जो उसकी विधानसभा सीटें 77 से 148 तक पहुंचा सके। स्थानीय स्तर पर ममता के कद के नेता की कमी बड़ी चुनौती है। इस

बीच, वाममोर्चा व कांग्रेस राज्य में अपना अस्तित्व बचाने का संघर्ष कर रहे हैं।

जो सड़क जीते सरकार उसी की: एक बंगाली दैनिक के सीनियर पत्रकार कहते हैं कि यहां जो सड़क जीत लेता है वह चुनाव जीत लेता है और फिलहाल सड़क पर ममता ही दिख रही हैं।

तमिलनाडु-बंगाल से एक बांग्लादेशी समेत 8 संदिग्ध गिर तार

हमले की साजिश थी, आईएसआई और बांग्लादेशी आतंकी संगठनों से कनेक्शन

तिरुपुर/नई दिल्ली, एजेंसी। दिल्ली पुलिस ने रविवार को 8 संदिग्ध आतंकीयों को गिरफ्तार किया है। इनमें 6 तमिलनाडु और 2 पश्चिम बंगाल से अरेस्ट किए गए। पुलिस के मुताबिक यह सभी पाकिस्तान की खुफिया एजेंसी डुरुड और बांग्लादेशी आतंकी संगठनों के इशारे पर आतंकी हमले की साजिश रच रहे थे। संदिग्धों में एक बांग्लादेशी नागरिक भी शामिल है। इनके पास से 12 से ज्यादा मोबाइल फोन और 16 से ज्यादा सिम कार्ड बरामद हुए हैं। तमिलनाडु के तिरुपुर से जिन 6 लोगों की गिरफ्तारी हुई है, उनमें मिजापुर रहमान, मोहम्मद शबत, उमर, मोहम्मद लितान, मोहम्मद शाहिद और मोहम्मद उज्जल हैं। इन लोगों ने पाकिस्तान में मौजूद आतंकी संगठनों के समर्थन में सोशल मीडिया पोस्ट की थीं। 3 आरोपियों को उधुक्कुली, 3 को



पल्लाम और एक आरोपी तिरुमुरुगनपोंडी से पकड़ा गया। ये सभी फर्जी आधार कार्ड के जरिए पहचान छिपाकर तिरुपुर में गारमेट इंडस्ट्री में काम कर रहे थे।

आतंकीयों की मदद के लिए रेकी की: दिल्ली पुलिस के मुताबिक तमिलनाडु से गिरफ्तार 6 संदिग्धों पर आतंकीयों की मदद के लिए शहरों की रेकी का आरोप है। इसके अलावा दिल्ली में 'फ्री कश्मीर' के पोस्टर लगाने में भी शामिल होने का शक है।

जॉइंट थिएटर कमान से ऑपरेट होंगी तीनों सेनाएं, ऑपरेशन सिंदूर में पहली बार दिखा था कम्पलीट इंटीग्रेशन

दावा- नया ढांचा 3 महीने में सामने आएगा

नई दिल्ली, एजेंसी। देश के सैन्य ढांचे में अब तक के सबसे बड़े बदलाव का खाका तैयार हो चुका है। थलसेना, वायुसेना और नौसेना अब संयुक्त थिएटर कमान के तहत काम करेंगी। संयुक्त थिएटर कमान पर 5 साल से मंथन जारी था। नया ढांचा 3 महीने में औपचारिक रूप से सामने आ जाएगा। इससे भारत के पास किसी भी सैन्य संघर्ष से निपटने के लिए इंटीग्रेटेड, फास्ट और जॉइंट कमांड इन्फ्रास्ट्रक्चर रहेगा। निर्णय लेने में 60-70% तक तेजी आएगी। वहीं, 15-20% तक संसाधनों की भी बचत होगी। पाकिस्तान और चीन दोनों मोर्चों पर तैयारी और बेहतर होगी।



गौरतलब है कि अमेरिका, चीन, रूस, फ्रांस और ब्रिटेन सहित दुनिया के कई देशों में? सैन्य तंत्र संयुक्त थिएटर कमान के तहत ही ऑपरेट करता है। चीन में

5 जबकि अमेरिका में 11 कमान हैं।

10 साल में 5 बार चीन-पाकिस्तान से टकराव के बाद तैयार हुआ ढांचा: सैन्य सूत्रों के

अनुसार, एक दशक में पाकिस्तान और चीन के साथ हुए 5 टकरावों से मिले कोशल, चुनौतियों और खामियों को फिट्टर कर नया ढांचा तैयार किया है। इनमें, पाकिस्तान के खिलाफ 2016 की सर्जिकल स्ट्राइक, 2019 की बालाकोट एयर स्ट्राइक और 2025 में 88 घंटे चला ऑपरेशन सिंदूर शामिल है। वहीं, चीन के खिलाफ 2017 के डोकलाम और 2020 के गलवान संघर्ष के सबक शामिल हैं। इस प्रक्रिया से जुड़े अधिकारियों के अनुसार अलग-अलग सेवाओं की स्वतंत्र कार्रवाई में कम्प्लिकेशन गैप और रिसोर्स ओवरलैप जैसी समस्याएं सामने आईं।

मन की बात का 131वां एपिसोड :

पीएम मोदी बोले- एआई समिट में दुनिया के लोग जुटे; देश में ऑर्गन डोनेशन की जरूरत

नई दिल्ली, एजेंसी। पीएम ने कहा कि दिल्ली में ग्लोबल एआई इम्पेक्ट समिट के दौरान, कई देश के नेता, उद्योग जगत के लीडर्स, इन्वेंटर, टेक कंपनी के दिग्गज यहां जुटे। पीएम ने कहा कि दुनिया में एआई कैसे काम करेगा, इसके लिए दुनिया के लोग जुटे। इसमें मैंने दुनिया के लीडर्स को बहुत सी चीजें दिखाईं। समिट में 2 प्रोजेक्ट्स में सभी को बहुत प्रभावित किया। अमूल के प्रोडक्टर ने बताया कि



कैसे जानवरों की हेल्थ में मदद करेगा। दूसरा प्रोजेक्ट हमारी संस्कृति से जुड़ा था। मोदी ने कहा कि कैसे एआई की मदद से प्राचीन ग्रंथों को, पांडुलिपि को संरक्षित कर रहे हैं। एजुविशन के दौरान सुश्रुत संहिता का डिस्के किया गया। इसे पढ़ने लायक टेक्स्ट में बदला गया। एआई अवतार इसे पढ़ता नजर

आया। भारतीय और विदेशी भाषाओं में इसे बदला जा सकता है। साल 2026 का पीएम का ये दूसरा एपिसोड भी है। पीएम ने कहा कि भारत ने अपने 3 मॉडल भी पेश किए। ये एआई की सबसे बड़ी समिट रही है। मैं इसकी सभी को बधाई देता हूँ।

पीएम बोले- टी20 वर्ल्ड कप में कई देशों में भारतीय मूल के खिलाड़ी : पीएम मोदी ने कहा कि टी20 वर्ल्ड कप के मैच आप देखते होंगे। कई बार आंखें खास खिलाड़ी पर टिक जाती हैं। जर्सी किसी और देश की है लेकिन खुशी होती है कि वो अपने देश का है। क्योंकि वो खिलाड़ी भारतीय मूल का होता है। वो दूसरे देश से इसलिए खेल रहा होता है क्योंकि उसका परिवार वहां बस चुका है।

उन्होंने आगे कहा- कनाडा टीम के कप्तान का जन्म गुदासपुर में हुआ था। ये कनाडा के साथ-साथ भारत का गौरव बढ़ा रहे हैं। अमेरिका टीम के कप्तान मोनांक पटेल गुजरात अंडर 16-18 के लिए भी खेल चुके हैं। ऐसे ही कई नाम हैं। ओमान की टीम में ऐसे कई नाम हैं। जो भारत में खेल चुके हैं। ये खिलाड़ी ओमान क्रिकेट की मजबूत कड़ी हैं।

इटली, यूई की भी टीम में भारतीय मूल के खिलाड़ी हैं। पीएम बोले कि ये खिलाड़ी भारत के लिए प्रेरणा बन रहे हैं। भारतीय जहां भी जाते हैं वे अपनी धरती से जुड़े रहते हैं। **देश को ऑर्गन डोनेशन की जरूरत:** पीएम ने कहा कि किसी भी माता-पिता के लिए अपने बच्चे को खोने से बड़ा दुख हो ही नहीं सकता। केरल में 10 महीने की बच्ची आलीन की मौत हो गई। उसके माता-पिता जिस पीड़ा से गुजर रहे होंगे उसे शब्दों में नहीं बताया जा सकता। पीएम बताया कि इन माता-पिता ने आलीन के अंग दान का फैसला लिया। इससे पता चलता है कि उनका व्यक्तित्व कितना बड़ा है। उनमें दूसरों की मदद का भाव भरा था। वे चाहते थे कि किसी परिवार को ऐसा दर्द न झेलना पड़े। आलीन का नाम सबसे कम उम्र की ऑर्गन डोनेशन की लिस्ट में जुड़ गया है।



चुनाव की तारीखों से पहले ही छावनी बनेगा बंगाल, आचार संहिता लगने से पहले ही मोर्चा संभालेगी फोर्स



कोलकाता, एजेसी। भारत निर्वाचन आयोग (ईसीआइ) ने बंगाल में आगामी विधानसभा चुनावों को लेकर कड़ा रुख अपनाया है। आयोग ने राज्य में मतदान की तिथियों की घोषणा और आदर्श आचार संहिता लागू होने से पहले ही केंद्रीय सशस्त्र पुलिस बलों की तैनाती का आधिकारिक आदेश जारी कर दिया है। निर्वाचन आयोग द्वारा शनिवार को जारी इस अधिसूचना ने राज्य के राजनीतिक और प्रशासनिक गतिधाराओं में हलचल तेज कर दी है। चुनाव प्रक्रिया की निष्पक्षता और सुरक्षा सुनिश्चित करने के लिए लिया गया यह निर्णय दर्शाता है कि आयोग इस बार बंगाल में कानून-व्यवस्था को लेकर बेहद गंभीर है।

होली के तत्काल बाद घोषित हो जाएगा चुनाव : आयोग की योजना के अनुसार, केंद्रीय बलों की यह तैनाती दो रणनीतिक चरणों में संपन्न की जाएगी। पहले चरण की शुरुआत आगामी एक मार्च से होगी। गौर करने वाली बात यह है कि इस अवधि तक न तो चुनाव की तिथि अधिसूचित होगी और न ही आदर्श आचार संहिता प्रभावी होगी। इसके बाद दूसरा चरण 10 मार्च से शुरू होगा, जिसके बारे में यह संभावना जताई जा रही है कि तब तक चुनाव कार्यक्रम की घोषणा हो चुकी होगी और आचार संहिता लागू हो जाएगी। सूत्रों के अनुसार, निर्वाचन आयोग होली के तत्काल बाद मतदान के विभिन्न चरणों की घोषणा कर सकता है। इन दो शुरुआती चरणों में कुल 480 कंपनियों को तैनात करने का लक्ष्य रखा गया है, जिसमें प्रत्येक चरण में 240-240 कंपनियां भेजी जाएंगी। एक मार्च को पहुंचने वाली पहली खेप में केंद्रीय रिजर्व पुलिस बल (सीआइएफ) की 110 कंपनियां, सीमा सुरक्षा बल (बीएसएफ) की 55, केंद्रीय औद्योगिक सुरक्षा बल (सीआइएसएफ) की 21, भारत-तिब्बत सीमा पुलिस (आइटीबीपी) की 27 और सशस्त्र सीमा बल (एसएसबी) की 27 कंपनियां शामिल होंगी। वहीं, 10 मार्च के दूसरे चरण में बलों की संख्या में फेरबदल करते हुए सीआरपीएफ की 120 और बीएसएफ की 65 कंपनियां सहित अन्य बलों का मिश्रण तैनात किया जाएगा।

आवाजाही और तैनाती के लिए सीआरपीएफ होगी मुख्य समन्वयकारी एजेसी : निर्वाचन आयोग ने स्पष्ट किया है कि इस पूरी आवाजाही और तैनाती के लिए केंद्रीय रिजर्व पुलिस बल मुख्य समन्वयकारी एजेसी के रूप में कार्य करेगी। साथ ही, पश्चिम बंगाल सरकार को निर्देश दिया गया है कि वह संबंधित बलों के मुख्य समन्वयकों के साथ मिलकर तैनाती की विस्तृत कार्ययोजना तैयार करे। इन बलों की वापसी के संबंध में निर्णय उचित समय पर लिया जाएगा। समय से पहले बलों की इस दस्तक को संवेदनशील इलाकों में मतदाताओं के बीच विश्वास पैदा करने और संभावित हिंसा को रोकने के प्रयास के रूप में देखा जा रहा है।

वाटिका रोड पर बदमाशों ने मचाया उपद्रव, नकाबपोशों ने लाठी-डंडों से ढाबे में की जमकर तोड़फोड़



जयपुर, एजेसी। जयपुर। राजस्थान की राजधानी जयपुर में कानून-व्यवस्था को ठेगा दिखाते हुए बेजौफ बदमाशों ने देर रात भारी उजात मचाया। मामला जयपुर के वाटिका रोड स्थित एक सड़क किनारे बने ढाबे का है, जहाँ करीब आधा दर्जन नकाबपोश बदमाशों ने अचानक हमला बोल दिया।

सीसीटीवी में कैद हुई दहशत : वारदात की पूरी घटना ढाबे में लगे कैमरों में कैद हो गई है। फुटेज में साफ देखा जा सकता है कि लाठियों और डंडों से लैस ये हमलावर किस तरह ढाबे के अंदर दाखिल होते हैं और संपत्ति को नुकसान पहुंचाना शुरू कर देते हैं। नकाबपोशों ने न केवल फनीचर और अन्य सामान को तोड़ा, बल्कि वहां मौजूद लोगों के बीच दहशत भी फैला दी। देर रात हुई इस अचानक तोड़फोड़ से इलाके में हड़कंप मच गया। हमलावर वारदात को अंजाम देने के बाद मौके से फरार हो गए। स्थानीय पुलिस को घटना की सूचना दे दी गई है और सीसीटीवी फुटेज के आधार पर आरोपियों की पहचान करने के प्रयास किए जा रहे हैं। पुलिस अब इस बात की जांच कर रही है कि यह हमला किसी पुरानी रंजिश का नतीजा है या फिर वसूली के इरादे से दहशतवादी की गई है।

नाबालिग से गधन्य अपराध के दोषी कोच को उम्रकैद, कोलकाता में की थी हत्या-लूटपाट की कोशिश

कोलकाता, एजेसी। एक तैराकी प्रशिक्षक को नाबालिग लड़की की हत्या का प्रयास और लूटपाट के आरोप में आजीवन कारावास की सजा सुनाई गई है। सियालदह अदालत के न्यायाधीश अनिबन दास ने शनिवार को यह फैसला सुनाया। अदालत ने आरोपित संदीप साउ को शुकुवारा को दोषी ठहराया था। यह घटना 2015 में कोलकाता के चितपुर इलाके में हुई थी। अदालती सूत्रों के अनुसार, 18 मार्च, 2015 को तैराकी प्रशिक्षक नाबालिग के फ्लैट में दाखिल हुआ। उस समय नाबालिग के माता-पिता नहीं थे। नाबालिग फ्लैट में अकेली थी। हालांकि नाबालिग व उसके माता-पिता तैराकी प्रशिक्षक से परिचित थे।

संदीप साउ ने फ्लैट में घुसते ही अलमारी खोली तथा पैसे व गहने निकालने लगा। उसके नाबालिग से कहा कि उसे अपने पिता के इलाज के लिए पैसे की जरूरत है। घटना को देखकर नाबालिग ने इसका विरोध किया। आरोप है कि संदीप ने तौलिये से नाबालिग का गला घोटकर मारने की कोशिश की। इतना ही नहीं, उसने नाबालिग को चाकू से गोद दिया। खुन से लथपथ होकर नाबालिग बेहोश हो गई। इसी बीच, संदीप फरार हो गया। बाद में, जब नाबालिग को होश आया, तो उसने दूसरे फ्लैट के पड़ोसियों को घटना की जानकारी दी। पड़ोसी उसे अस्पताल ले गए। पुलिस को सूचना दी गई। लिखित शिकायत के आधार पर पुलिस ने जांच के बाद संदीप साउ को गिरफ्तार कर लिया। सियालदह अदालत में मामला दर्ज किया गया। अदालत में कुल 22 लोगों ने गवाही दी।

गोवा देश का इकलौता राज्य जहां घट गई मतदाताओं की संख्या, वोटर लिस्ट से कटे 1.27 लाख नाम

गोवा, एजेसी। गोवा में चुनाव आयोग द्वारा शनिवार को जारी की गई अंतिम मतदाता सूची ने एक अहम और असामान्य रुझान को सामने रखा है। लगभग चार महीने तक चले विशेष गहन पुनरीक्षण के बाद राज्य में मतदाताओं की संख्या में भारी गिरावट दर्ज की गई है। ड्राफ्ट मतदाता सूची की तुलना में अंतिम सूची में 2.5 प्रतिशत और पुनरीक्षण से पहले की सूची की तुलना में 10.8 प्रतिशत मतदाताओं की कमी आई है। देश में अब तक जिन नौ अन्य राज्यों और केंद्रशासित प्रदेशों में स्टूक पूरा हुआ है, वहां ड्राफ्ट से अंतिम सूची के बीच मतदाताओं की संख्या बढ़ी है, जबकि गोवा इकलौता राज्य है जहां इसमें गिरावट दर्ज हुई।

क्या कहते हैं आंकड़े : स्पेशल इंटेलिजेंस रिवीजन शुरू होने से पहले, 27 अक्टूबर को गोवा में कुल 11,85,034 मतदाता पंजीकृत थे। गणना चरण के बाद 16 दिसंबर को जारी ड्राफ्ट सूची में यह संख्या घटकर 10,84,992 रह गई, यानी 8.4 प्रतिशत की कमी। इसके बाद अंतिम मतदाता सूची में कुल मतदाताओं की संख्या और घटकर 10,57,666 हो गई।

राज्य के मुख्य निर्वाचन अधिकारी



द्वारा जारी प्रेस विज्ञप्ति के अनुसार, ड्राफ्ट सूची में शामिल 10,84,992 मतदाताओं में से केवल 9,02,589 नाम पिछले स्टूक रोल से मैप हो पाए, जबकि 1,82,403 मतदाता अनमैड पाए गए।

इसके अलावा, मैप किए गए मतदाताओं में भी 58,923 मामलों में ताकिक विसंगतियां पाई गईं, जिनमें पिता के नाम में अंतर, माता-पिता या दादा-दादी के साथ आयु का असामान्य अंतर और छह से अधिक बच्चों का उल्लेख जैसी त्रुटियां शामिल थीं।

ड्राफ्ट और अंतिम सूची में अंतर

: दावों और आपत्तियों की अवधि के दौरान कुल 24,949 आवेदन समावेशन या निवास परिवर्तन के लिए आए। इनमें से 12,166 आवेदनों के आधार पर नाम जोड़े गए, जबकि 3,812 मामलों में नाम कटे गए। कुल मिलाकर ड्राफ्ट और अंतिम सूची के बीच 39,592 नाम हटाए गए और 12,166 जोड़े गए, जिससे 27,426 मतदाताओं का शुद्ध विलोपन हुआ।

चीफ इलेक्शन ऑफिसर संजय गोयल के अनुसार, स्टूक की शुरुआत में मौजूद सूची की तुलना में कुल 1,27,468 मतदाताओं के नाम हटे हैं, जो कुल मतदाता

सूची का लगभग 10.75 प्रतिशत है। इनमें 428 ऐसे लोग भी शामिल हैं जिन्होंने पुर्तगाली पासपोर्ट हासिल कर लिया था, लेकिन उनके नाम अब तक मतदाता सूची में दर्ज थे।

कहां घटे सबसे अधिक वोटर : क्षेत्रवार देखें तो वास्को द गामा विधानसभा क्षेत्र में सबसे अधिक 11,657 नाम कटे हैं। इसके बाद कोंटॉलिम में 9,389 और डबावोलिम में 5,489 मतदाताओं के नाम हटाए गए। उत्तरी गोवा में तालेइगाओ में

4,947 और पणजी में 4,274 नामों का विलोपन हुआ।

अंतिम सूची में 5,11,436 पुरुष, 5,46,121 महिलाएं और नौ तृतीय लिंग के मतदाता शामिल हैं। 18-19 आयु वर्ग के नए मतदाताओं का प्रतिशत ड्राफ्ट सूची के 0.5 प्रतिशत से बढ़कर अंतिम सूची में 0.89 प्रतिशत हो गया है। आयोग ने बताया कि जिन नागरिकों को अंतिम सूची पर आपत्ति है, वे नियमानुसार अपील या नया फॉर्म दाखिल कर सकते हैं।

इन राज्यों में घटे सबसे ज्यादा वोटर

अंडमान और निकोबार में मतदाता संख्या 16.9 प्रतिशत, गुजरात में 13.4 प्रतिशत और छत्तीसगढ़ में 11.8 प्रतिशत घट गई। इसके विपरीत लक्षद्वीप, केरल और राजस्थान ऐसे क्षेत्र रहे, जहां मतदाता सूची में सबसे कम गिरावट देखी गई। लक्षद्वीप में केवल 0.4 प्रतिशत, केरल में 3.2 प्रतिशत और राजस्थान में 5.7 प्रतिशत की कमी दर्ज की गई है। ड्राफ्ट और अंतिम सूची के बीच सभी राज्यों में एक जैसा बदलाव नहीं हुआ, जिसका असर राज्यों की आपसी रैंकिंग पर भी पड़ा है। केरल, जो ड्राफ्ट चरण में अधिक कटौती वाले राज्यों में शामिल था, अंतिम सूची में सबसे कम गिरावट वाले तीन राज्यों में पहुंच गया। दूसरी ओर मध्य प्रदेश और गोवा, जो पहले अपेक्षाकृत नीचे थे, अब अधिक कटौती वाले राज्यों की सूची में ऊपर आ गए हैं। किन राज्यों में कितना बदलाव ड्राफ्ट और अंतिम सूची के बीच सबसे बड़ा सुधार केरल में देखने को मिला, जहां मतदाता संख्या में 5.9 प्रतिशत की वृद्धि दर्ज की गई। इसके बाद अंडमान और निकोबार द्वीपसमूह में 4.7 प्रतिशत और पुडुचेरी में 2.8 प्रतिशत की बढ़ोतरी हुई।

ओडिशा में ट्रेलर ने पुलिस की गाड़ी को मारी टक्कर

5 जवानों की मौत; 3 की हालत नाजुक



गोवाहाटी, एजेसी। ओडिशा के झारसुगुड़ जिले में रविवार तड़के एक बेहद दर्दनाक सड़क हादसा हुआ। एक तेज रफतार ट्रेलर ने पुलिस की बोलरो गाड़ी को जोरदार टक्कर मार दी, जिससे पांच पुलिस कर्मियों की मौके पर ही मौत हो गई। तीन अन्य जवान गंभीर रूप से घायल हैं। यह दुर्घटना इतनी भीषण थी कि पुलिस वाहन के परखच्चे उड़

गए। अधिकारियों के अनुसार, यह घटना झारसुगुड़ सदर पुलिस स्टेशन के पास सुबह के समय हुई। पुलिस की बोलरो गाड़ी पर थी, तभी विपरीत दिशा से आ रहे एक अनियंत्रित और तेज रफतार ट्रेलर ने उसे सामने से टक्कर मार दी। टक्कर इतनी जोरदार थी कि बोलरो पूरी तरह पिचक गई, जिससे उसमें सवार पांच कर्मियों ने घटनास्थल पर ही

दम तोड़ दिया। इस हादसे में अपनी जान गंवाने वाले जवानों की पहचान कर ली गई है। पुलिस विभाग ने मृतकों के नाम साझा करते हुए गहरा शोक व्यक्त किया है। इस दुर्घटना में ड्रिल सब-इंस्पेक्टर निरंजन कुजूर, एपीआर कर्मी काशीराम भोंडा, एपीआर कर्मी देबदत्त सा, एपीआर हवलदार लिंगराज धुर आ और होमगार्ड भक्तबन्धु मिर्धा का निधन हुआ है। दुर्घटना में घायल हुए तीन अन्य कर्मियों में आर्मड पुलिस रिजर्व के दो सदस्य और एक सार्जेंट शामिल हैं। स्थानीय पुलिस ने रेस्क्यू ऑपरेशन चलाकर उन्हें बाहर निकाला और तुरंत झारसुगुड़ जिला मुख्यालय अस्पताल पहुंचाया। डॉक्टरों के अनुसार, तीनों की हालत काफी नाजुक बनी हुई है और उन्हें विशेषज्ञों की कड़ी निगरानी में रखा गया है। घटना की सूचना मिलते ही वरिष्ठ पुलिस अधिकारी मौके पर पहुंचे और स्थिति का जायजा लिया।

तमिलनाडु में दिल्ली पुलिस का बड़ा एक्शन

तिरुपुर, एजेसी। दिल्ली पुलिस ने तमिलनाडु के तिरुपुर से छह लोगों को गिरफ्तार किया है, जिन पर पाकिस्तान स्थित आतंकवादी संगठनों के समर्थन में ऑनलाइन सामग्री साझा करने का आरोप है। दिल्ली पुलिस की एक विशेष टीम ने खुफिया जानकारी के आधार पर तिरुपुर जिले के विभिन्न क्षेत्रों में छापेमारी की। इस दौरान उधुकुली से दो, पल्लवम से तीन और थिरुमुरगनुडी से एक संदिग्ध को हिरासत में लिया गया।

पहचान छुपाने के लिए फर्जी दस्तावेज : जांच में सामने आया कि ये सभी आरोपी बांग्लादेशी नागरिक हैं जो अवैध रूप से भारत में रह रहे थे।

जंग के मैदान में तब्दील हुई पहाड़ियां

छत्तीसगढ़ में दो हजार जवानों ने घेरा माओवादियों का सुरक्षित ठिकाना

जगदलपुर, एजेसी। माओवादी हिंसा के समूल खत्म की 31 मार्च 2026 की समय-सीमा से पहले सुरक्षाबल ने छत्तीसगढ़-तेलंगाना सीमा पर स्थित करंगुड पहाड़ी में निर्णायक अभियान शुरू किया है। छत्तीसगढ़ के सुकमा, दत्तेवाड़ा व बीजापुर जिलों से आए करीब दो हजार जवानों ने पहाड़ी को पूरी तरह से घेर लिया है। सुरक्षा एजेंसियों का लक्ष्य माओवादियों के शेष नेटवर्क व उनके अंतिम सुरक्षित ठिकानों को पूरी तरह ध्वस्त करना है।

खुफिया एजेंसियों के इनपुट के आधार पर करंगुड क्षेत्र में केशा, पापाराव जैसे 100 से अधिक माओवादी हिंसकों की मौजूदगी की बात सामने आई है। इसी आधार पर

पहाड़ी की रणनीतिक घेराबंदी कर सच और काबिज ऑपरेशन चलाया जा रहा है। सविलांस, आधुनिक संचार उपकरण व रियल-टाइम मॉनिटरिंग के जरिये हर गतिविधि पर नजर रखी जा रही है। करंगुड पहाड़ी के नीचे पहले से स्थापित स्थायी सुरक्षा कैंप के चलते रसद, चिकित्सा और खरिद सहायता व्यवस्था इस बार अधिक मजबूत बताई जा रही है। गौरतलब है कि वर्ष 2025 में इसी क्षेत्र में सुरक्षाबल की बड़ी कार्रवाई में 31 माओवादी मारे गए थे व भारी मात्रा में हथियार व विस्फोटक बरामद किए गए थे। सुरक्षा अधिकारियों का मानना है कि मौजूदा अभियान माओवादियों की शेष ताकत को निर्णायक रूप से तोड़ सकता है। गृह मंत्री शाह ने दिए थे सुरक्षा कार्रवाई के संकेतहाल ही में बस्तर दौर पर आए केंद्रीय गृहमंत्री अमित शाह ने सक्रिय माओवादी नेटवर्क पर सख्त कार्रवाई के संकेत दिए थे।

आसमान का नया सुल्तान, तुर्की के पांचवीं पीढ़ी के स्टील्थ फाइटर जेट कान ने दुनिया को चौंकाया

अंकारा, एजेसी। रक्षा तकनीक और लड़कू विमानों की दुनिया में तुर्की ने एक ऐतिहासिक छलांग लगाते हुए अपने स्वदेशी पांचवीं पीढ़ी के सुपरसोनिक स्टील्थ फाइटर जेट कान को वैश्विक मंच पर पेश कर दिया है। इसे केवल एक विमान नहीं, बल्कि तुर्की की सैन्य आत्मनिर्भरता के बढ़ते प्रभाव के रूप में देखा जा रहा है। अमेरिका के एफ-35 जैसे अदृश्य (स्टील्थ) गुणों और फ्रांस के वैश्विक प्रतिद्वंद्वियों के बीच नई रणनीतिक चिंताएं भी पैदा हो गई हैं। तुर्की का यह महत्वाकांक्षी प्रोजेक्ट, जिसे टीएफ-एक्स के नाम से भी जाना जाता है, अब अपने परीक्षण के सबसे उन्नत चरणों में पहुंच चुका है। फरवरी 2026 तक इसके दूसरे प्रोटोटाइप ने भी सफल उड़ान भरकर यह



केवल तुर्की की सामरिक शक्ति बढ़ी है, बल्कि पड़ोसी देशों और श्रेणी में मजबूती से खड़ा है। इस परियोजना के माध्यम से तुर्की अपनी सैन्य जरूरतों के लिए अमेरिकी तकनीक पर निर्भरता को कम कर एक स्वतंत्र वैश्विक शक्ति बनने की दिशा में अग्रसर है। कान की डिजाइनिंग में रडार एवॉजेंट मटेरियल (आरएएम) कोटिंग का इस्तेमाल किया गया है,

जो रडार सिग्नलों को सोख लेती है और विमान को दुश्मन की पहुंच से बाहर रखती है। हथियारों के मामले में कान बेहद घातक है। यह पूरी तरह से तुर्की में विकसित गैसड्रैगन और बोजड्रैगन मिसाइलों से लैस है, जो इसे हवा से हवा में छेटी और लंबी दूरी तक सटीक मारक क्षमता प्रदान करती हैं। इसकी सबसे खास बात इसकी इंटरनल वेपन बे है, जिसमें मिसाइलें विमान के ढांचे के अंदर छिपी रहती हैं, जिससे रडार पर इसकी आकृति नापण्य हो जाती है। इसके अलावा, एसओएम-जे जैसी स्टैंड-ऑफ क्रूज मिसाइलें उड़ रहे सैकड़ों किलोमीटर दूर स्थित लक्ष्यों को बिना करीब हुए तबाह करने की शक्ति देती हैं। एसेल्स द्वारा निर्मित अत्याधुनिक एईएसए रडार इसे एक साथ दर्जनों लक्ष्यों को ट्रैक करने की क्षमता देता है।

बलूचिस्तान की अम्मा हूरी का इंतजार अधूरा, लापता बेटे की राह देखते-देखते दुनिया को कहा अलविदा

क्रेटा, एजेसी। बलूचिस्तान की एक साहसी माँ, अम्मा हूरी, जो अपने लापता बेटे गुल मोहम्मद मर्ी की वापसी के लिए पिछले 14 वर्षों से संघर्ष कर रही थीं, का इंतजार कभी पूरा नहीं हुआ। 16 फरवरी को 80 वर्ष की उम्र में अम्मा हूरी ने अंतिम सांस ली। वह बलूचिस्तान की उन हजारों माताओं की प्रतीक बन गईं, जो पाकिस्तान सरकार की सामूहिक दंड की नीतियों का शिकार हो चुकी हैं। अम्मा हूरी ने पिछले कई वर्षों में बिना थके अपने बेटे की वापसी के लिए शासन से कई बार अपील की, लेकिन उनका संघर्ष कभी सफल नहीं हुआ। वह जबरन गुमशुदगी के खिलाफ पाकिस्तान के विभिन्न हिस्सों में धरनों और विरोध प्रदर्शनों में शामिल होती रही थीं। इसके अलावा, उन्होंने स्थानीय अदालतों और



थानों में भी न्याय की मांग की, जिससे उनका संघर्ष एक प्रतीक बन गया था। **बलूचिस्तान में लापता लोगों की समस्या :** रिपोर्टों के मुताबिक, अम्मा हूरी

के बेटे गुल मोहम्मद मर्ी को 2012 में कश्मित तौर पर पाकिस्तानी अधिकारियों द्वारा जबरन गायब कर दिया गया था। इसके बाद अम्मा हूरी अपने बेटे के लिए

न्याय की लड़ाई लड़ती रही थीं, और यह संघर्ष पूरे बलूचिस्तान में एक राजनीतिक चेतना का हिस्सा बन गया। बलूचिस्तान की हर माँ की तरह अम्मा हूरी ने भी लगातार प्रयास किए, लेकिन अंततः उनका इंतजार अधूरा ही रहा।

सामाजिक और राजनीतिक संघर्ष: उनको जैसी माताओं का दर्द अब बलूचिस्तान के जनजीवन का अहम हिस्सा बन चुका है। द बलूचिस्तान की एक रिपोर्ट में कहा गया है कि अम्मा हूरी जैसे संघर्शील व्यक्तियों ने बलूचिस्तान और पाकिस्तान राज्य के बीच के रिश्तों पर गहरा असर डाला है। बलूचिस्तान को लापता व्यक्तियों के परिवारों की अपीलों को पाकिस्तान सरकार द्वारा नजरअंदाज किया गया है, बावजूद इसके ये संघर्ष जारी रहे।

'अम्मा हूरी' का संघर्ष और उनकी विरासत: पाकिस्तानी समाचार पत्र डॉन के अनुसार, अम्मा हूरी ने जीवनभर अपने बेटे की वापसी की उम्मीद में सार्वजनिक रूप से न्याय की मांग की। वह अक्सर सड़कों पर और लापता व्यक्तियों के कैंप में अपने बेटे के लिए न्याय की आवाज उठाती थीं। उनके संघर्ष की कहानी अब तक कई अन्य बलूच महिलाओं को प्रेरित करती है, जो आज भी लापता व्यक्तियों के लिए संघर्ष कर रही हैं। नसरुल्लाह बलूच, जो वॉयस फॉर बलूच मिंसिग परसन्स के चेयरमैन हैं, कहते हैं, अम्मा हूरी के निधन के बाद उनकी लड़ाई को कोई नहीं भुला सकता। सोशल मीडिया को पाकिस्तान सरकार द्वारा नजरअंदाज आज भी वायरल हो रहे हैं, जो उनकी दृढ़ता और साहस का प्रतीक बने हुए हैं।

शासकीय कन्या महाविद्यालय में एनएसएस विशेष शिविर का गरिमामय समापन

मीडिया ऑडिटर, सीधी (निप्र)। राष्ट्रीय सेवा योजना इकाई के सात दिवसीय विशेष शिविर का समापन रविवार को उत्साह एवं गरिमामय वातावरण में संपन्न हुआ। यह शिविर 16 फरवरी 2026 से प्रारंभ होकर 22 फरवरी 2026 तक आयोजित किया गया समापन समारोह की अध्यक्षता महाविद्यालय के प्राचार्य प्रो. ओ.पी. नामदेव ने की, जबकि मुख्य अतिथि के रूप में अजित कुमार सिंह उपर्युक्त राज्य नगरीय अभियांत्रिकी सेवा उपस्थित रहे। अपने संबोधन में मुख्य अतिथि ने युवा शक्ति को राष्ट्र निर्माण की आधारशिला बताते हुए सेवा और समर्पण की भावना को जीवन में आत्मसात करने का आह्वान किया। उन्होंने कहा कि राष्ट्रीय सेवा योजना युवाओं को केवल सामाजिक कार्यों से ही



नहीं जोड़ती, बल्कि उनमें नेतृत्व क्षमता, अनुशासन एवं सामाजिक उत्तरदायित्व का विकास भी करती है कार्यक्रम का शुभारंभ अतिथियों के स्वागत एवं दीप प्रज्वलन के

साथ हुआ। सात दिवसीय शिविर के दौरान स्वयंसेविकाओं ने स्वच्छता अभियान, मतदाता जागरूकता रैली, नशा मुक्ति अभियान, महिला सशक्तिकरण जागरूकता कार्यक्रम तथा ग्राम

सर्वेक्षण जैसे जनहितकारी कार्य सफलतापूर्वक संपन्न किए। साथ ही सांस्कृतिक प्रस्तुतियों के माध्यम से सामाजिक संदेश भी प्रसारित किए गए। कार्यक्रम अधिकारी डॉ. प्रतिमा कौल ने



शिविर की विस्तृत प्रतिवेदन रिपोर्ट प्रस्तुत करते हुए बताया कि शिविर का उद्देश्य व्यक्तिगत विकास के माध्यम से समाज सेवा था, जिसमें स्वयंसेविकाओं ने उत्साहपूर्वक सहभागिता

निभाई उन्होंने सहयोग प्रदान करने वाले सभी सहयोगियों एवं ग्रामवासियों के प्रति आभार व्यक्त किया समारोह के अंत में स्वयंसेविकाओं को प्रमाण-पत्र प्रदान कर सम्मानित किया गया।

कांग्रेस नेता ने किया यूजीसी का समर्थन: पूर्व मंत्री कमलेश्वर पटेल प्रेस वार्ता में धिरे



मीडिया ऑडिटर, रीवा (निप्र)। रीवा में कांग्रेस के भीतर यूजीसी को लेकर अलग-अलग सुर सुनाई देने लगे हैं एक तरफ कांग्रेस नेता कुंवर सिंह खुलेआम यूजीसी के समर्थन में सड़क पर उतर आए, तो दूसरी ओर प्रदेश नेतृत्व पहले ही इस तरह के किसी भी कानून पर आपत्ति जता चुका है कुंवर सिंह ने समर्थकों के साथ प्रदर्शन किया और कहा, 'अभी तो ये ट्रेलर है, पिक्चर अभी बाकी है। उन्होंने चेतावनी भरे अंदाज में कहा कि यदि मांगों पर ध्यान नहीं दिया गया तो आंदोलन और तेज किया जाएगा। उनके इस बयान के बाद राजनीतिक हलकों में चर्चा तेज हो गई है इधर, पहुंचे कांग्रेस नेता

कमलेश्वर पटेल से जब पत्रकारों ने कुंवर सिंह के रुख और पार्टी की आधिकारिक लाइन को लेकर सवाल पूछे तो वे असहज नजर आए। लगातार सवालों से धिरे कमलेश्वर पटेल बड़क गए और उन्होंने तीखी प्रतिक्रिया दी स्थिति को संभालने के लिए जिलाध्यक्ष और महापौर को बीच-बचाव करना पड़ा हालांकि बाद में कमलेश्वर पटेल ने कुंवर सिंह को नसीहत दी। उन्होंने स्पष्ट कहा कि कोई भी नेता पार्टी लाइन से क्रांस जाकर कोई कदम न उठाए और अनावश्यक बयानबाजी से बचे। पार्टी अनुशासन सर्वोपरि है और सभी को संगठन की आधिकारिक नीति के अनुरूप ही अपनी बात रखनी चाहिए।

दो दिन तक बिजली सप्लाई रहेगी बंद, हाथियों की मौजूदगी से वन विभाग अलर्ट

मीडिया ऑडिटर, सीधी (निप्र)। ग्रामीण अंचलों में हाथियों की मौजूदगी के कारण प्रशासन और वन विभाग ने सुरक्षा के लिए कदम उठाए हैं रविवार को हाथियों की गतिविधियों की पुष्टि होने के बाद, 25 गांवों में अगले दो दिनों के लिए एहतियातान बिजली आपूर्ति बंद करने का निर्णय लिया गया है।

35 कर्मचारियों की टीम सुरक्षा के लिए तैनात: वन विभाग के एसडीओ बादशाह रावत ने बताया कि हाथियों की गतिविधियों पर लगातार निगरानी रखी जा रही है। लगभग 35 कर्मचारियों की एक टीम प्रभावित और आसपास के क्षेत्रों में तैनात है, जो स्थिति पर पैनी नजर बनाए हुए है उन्होंने ग्रामीणों से सावधान रहने, घरों की बिजली स्वेच्छा से बंद रखने और रात्रि में केवल मोमबत्ती या



सुरक्षित वैकल्पिक प्रकाश का इस्तेमाल करने की अपील की है ताकि हाथियों को आकर्षित करने वाली तेज रोशनी से बचा जा सके अकोरी, भोलगढ़, ठकुरदेवा, बेलदह, करणपुर, नौवावा, मिर्चवावा, चूल्ही, बारिगवां, बहौरा, पुरुषोत्तमगढ़, झगरहा, हनुमानगढ़, चौहानी, धनिगवां, नौसा, दुधमनिया, सेमरिया, कुबरी, कठौतहा, दुअरा, पावा और सर्रा सहित कई गांवों में हाथियों की संभावित आवाजों के बारे में सूचना दी है। उन्होंने ग्रामीणों से पानी की पर्याप्त व्यवस्था रखने और आपसी समन्वय के साथ

जानकारी साझा करने का आग्रह किया है, क्योंकि परिस्थितियों के अनुसार किसी भी समय बिजली बंद की जा सकती है हाथी दिखने पर विभाग को सूचना देने की अपील वन विभाग ने स्पष्ट किया है कि यह कार्रवाई केवल सुरक्षा सुनिश्चित करने के लिए की गई है। हाथियों के विचरण वाले क्षेत्रों में तेज रोशनी, शोर-शरावा और अनावश्यक भीड़ से बचने की सलाह दी गई है। साथ ही, यदि किसी भी स्थान पर हाथी दिखाई दें, तो तत्काल वन विभाग को सूचित करने की अपील की गई है।

माड़ा वनक्षेत्र में अवैध बोरिंग मशीन जब्त कर रात विरोध के बावजूद वन अमले की कार्रवाई



मीडिया ऑडिटर, सिंगरौली (निप्र)। जिले के माड़ा वनपरिक्षेत्र में वन विभाग ने अवैध गतिविधियों के खिलाफ कार्रवाई की है शनिवार देर रात करीब 1:30 बजे वनभूमि पर अवैध रूप से बोरिंग कर रही एक मशीन को जब्त किया यह कार्रवाई वनपरिक्षेत्राधिकारी पुष्पा सिंह के निदेशन में और परिक्षेत्र सहायक मकरोहर के मार्गदर्शन में संपन्न हुई जानकारी के अनुसार, बीटागार्ड मकरोहर, छतौली, मथानीडांड, जीर, भदौली और कचरा की संयुक्त टीम को सूचना मिली थी इस सूचना में बताया गया था कि कुछ लोग संगठित होकर वन

विभाग की भूमि पर कब्जा कर व्यावसायिक खेती कर रहे हैं। इस खेती के लिए पानी उपलब्ध कराने हेतु वनभूमि में अवैध रूप से बोरिंग करवाई जा रही थी वन अमले से विवाद, जब्तों में डाली बाधा सूचना मिलते ही वन अमला मौके पर पहुंचा, जहां बोरिंग मशीन से काम चलता पाया गया। कार्रवाई के दौरान आरोपियों ने डिस्ट्री रेंजर और बीटागार्ड के साथ देर रात विवाद किया उन्होंने संगठित होकर वाहन जब्तों में बाधा डालने का भी प्रयास किया स्थिति तनावपूर्ण होने के बावजूद, वन अमले ने संयम और साहस का परिचय दिया।

402 बदमाशों पर पुलिस की कार्रवाई, नाइट कॉम्बिंग गश्त में फरार चालकों को नियम पालन करने की हिदायत

मीडिया ऑडिटर, सिंगरौली (निप्र)। जिले में कानून-व्यवस्था सुदृढ़ करने और आपराधिक गतिविधियों पर अंकुश लगाने के उद्देश्य से शनिवार-रविवार की दरम्यानी रात व्यापक नाइट कॉम्बिंग गश्त की गई यह कार्रवाई जिलेभर में एक साथ चलाई गई, जिससे अपराधियों में दहशत और आम नागरिकों में सुरक्षा का भाव दिखा इस अभियान के तहत जिले के सभी अनुभागों में थाना और चौकी स्तर पर पुलिस टीमों का गठन किया गया। इन टीमों ने संवेदनशील इलाकों, प्रमुख बाजारों, बस स्टैंड, रेलवे स्टेशन और हाईवे पर सघन गश्त और विशेष निगरानी रखी। तकनीकी शाखा की सहायता से कट-ऑफ पार्टियां लगाकर संदिग्ध व्यक्तियों की जांच भी की गई कुल 402 बदमाशों और आरोपियों पर कार्रवाई की गई इस कार्रवाई के दौरान कुल 402



बदमाशों और आरोपियों पर कार्रवाई की गई। पुलिस ने लंबे समय से फरार चल रहे 24 स्थायी वारंटियों को गिरफ्तार किया। इसके अतिरिक्त, 164 गिरफ्तारी वारंटियों को भी पकड़ा गया, जिन्हें न्यायालय में प्रस्तुत किया जाएगा। पुलिस ने 112 निगरानी बदमाशों और 96 गुंडा बदमाशों की भी जांच की। अभियान में यातायात नियमों के उल्लंघन पर भी सख्ती बरती गई। छह वाहनों के खिलाफ चालानी कार्रवाई करते हुए उनके चालकों को नियमों का पालन करने की हिदायत दी

गई। देर रात बिना किसी वैध कारण के घूम रहे संदिग्ध युवकों को चेतावनी देकर छोड़ा गया। बैंकों और एटीएम परिसरों का भी औचक निरीक्षण किया गया पुलिस की सक्रिय मौजूदगी के कारण रातभर जिले में शांति का माहौल बना रहा। इस नाइट कॉम्बिंग अभियान को अपराध नियंत्रण की दिशा में एक प्रभावी कदम माना जा रहा है। पुलिस प्रशासन ने स्पष्ट किया है कि जिले में सुरक्षा और कानून-व्यवस्था बनाए रखने के लिए भविष्य में भी इस तरह की सख्त कार्रवाई जारी रहेगी।

माफिया ने थाने के सामने रेत से भरा वाहन छोड़ा, वन विभाग को चकमा देकर भागा आरोपी

मीडिया ऑडिटर, सिंगरौली (निप्र)। जिले के चितरंगी थाना क्षेत्र में रेत माफिया ने वन विभाग के कब्जे से रेत से भरा वाहन छोड़ा लिया। घटना चितरंगी थाने के ठीक सामने हुई पुलिस ने इस मामले में दो नामजद सहित कई अन्य लोगों के खिलाफ गंभीर धाराओं में मामला दर्ज किया है चितरंगी थाना प्रभारी सुदेश तिवारी ने बताया कि देर रात सोन घंडियाल अभ्यारण के अधिकारियों ने शिकायत दर्ज कराई थी शिकायत के अनुसार, प्रतिबंधित क्षेत्र से रेत माफिया अवैध रूप से रेत का परिवहन कर रहे थे सूचना मिलने पर वन विभाग की टीम मौके पर पहुंची और प्रतिबंधित क्षेत्र से रेत से भरा एक ट्रिपर जब्त किया पुलिस माफिया का पीछा करते रहे लेकिन भागने में सफल हो गया। वन विभाग का अमला

जब्त किए गए ट्रिपर को सुरक्षित खड़ा करने के लिए चितरंगी थाने ला रहा था। इसी दौरान थाने के सामने ही रेत माफिया से जुड़े लोग मौके पर पहुंच गए आरोप है कि ट्रिपर वाहन मालिक सूर्याश सिंह और चालक दीपक पटेल निवासी सुदा गांव, अपने अन्य साथियों के साथ वहां पहुंचे। उन्होंने वन अमले से ट्रिपर छुड़ाया और फरार हो गए एक प्रत्यक्षदर्शी ने नाम न छपाने की शर्त पर बताया कि थाने के सामने काफी देर तक विवाद की स्थिति बनी रही ट्रिपर थाना गेट के सामने खड़ा था, तभी स्कॉर्पियो में सवार होकर कुछ लोग आए। उन्होंने वन विभाग के अमले के साथ धक्का-मुक्की की और ट्रिपर लेकर भाग निकले। डायल-102 वाहन ने आरोपियों का पीछा भी किया, लेकिन तब तक वे मौके से फरार हो चुके थे।

पुजारी मर्डर केस में कार्रवाई न होने पर ब्राह्मण नाराज, प्रशासन पर वादाखिलाफी का आरोप 24 फरवरी से अनिश्चितकालीन धरना

मीडिया ऑडिटर, सीधी (निप्र)। कुसमी तहसील मुख्यालय में पुजारी इंद्रभान द्विवेदी की हत्या के मामले में कार्रवाई न होने पर अखिल भारतीय ब्राह्मण महासभा ने अनिश्चितकालीन धरना-प्रदर्शन शुरू करने की चेतावनी दी है। यह प्रदर्शन 24 फरवरी 2026 से ग्राम भगवार में होगा रविवार को महासभा ने प्रतीकात्मक धरना देकर प्रशासन को ज्ञापन सौंपा महासभा का आरोप है कि 15 फरवरी 2026 को सीधी कलेक्टर को कुसमी तहसीलदार के माध्यम से एक ज्ञापन सौंपा गया था इसमें उपखंड अधिकारी ने एक सप्ताह के भीतर कार्रवाई का आश्वासन दिया था लेकिन अब तक कोई कार्रवाई नहीं हुई है इसी वादाखिलाफी के विरोध में यह



प्रदर्शन किया जा रहा है संगठन ने ज्ञापन में कई प्रमुख मांगें रखी हैं इनमें हत्याकांड की पृष्ठभूमि में 'हिंदू पूजा-पाठ विरोधी संगठनों' की भूमिका की जांच कर आरोपियों पर आपराधिक प्रकरण दर्ज करने की मांग शामिल है इसके साथ ही, एक उच्च स्तरीय एसआईटी गठित कर निष्पक्ष जांच और मामले को फास्ट ट्रैक कोर्ट में चलाने की भी मांग की गई है।

महासभा का आरोप है कि फरार संदिग्धों के बारे में पुलिस को सूचना देने के बावजूद अपेक्षित कार्रवाई नहीं हुई तीसरी मांग के तहत, मुख्य आरोपी कामता उर्फ लाला केवट पर तहसील परिसर में अवैध अतिक्रमण और खुले बूचड़खाने के संचालन का आरोप लगाते हुए उसके मकान को ध्वस्त करने तथा पर से कथित अवैध हथियारों को जब्त

करने की मांग की गई है चौथी मांग में मृतक पुजारी के परिजनों को 50 लाख रुपये की आर्थिक सहायता देने की अपेक्षा की गई है पांचवीं मांग में मंदिर समिति और स्थानीय लोगों की सुरक्षा सुनिश्चित करने की अपील की गई है संगठन का कहना है कि आरोपी पक्ष के परिजन आपराधिक प्रवृत्ति के हैं, जिससे क्षेत्र में भय का माहौल बना हुआ है। महासभा ने स्पष्ट किया है कि जब तक उनकी मांगों पर विधिवत कार्रवाई नहीं होती, तब तक आंदोलन जारी रहेगा। इस कार्यक्रम में अखिल भारतीय ब्राह्मण महासभा के राष्ट्रीय अध्यक्ष पं. संजय त्रिपाठी, प्रदेश अध्यक्ष पं. पुष्पेंद्र मिश्रा और जिलाध्यक्ष पं. राकेश दुबे सहित सैकड़ों कार्यकर्ता उपस्थित रहे।

अनियंत्रित होकर पलटी बाइक ट्रक से बचने की कोशिश में हुआ हादसा

मीडिया ऑडिटर, सीधी (निप्र)। रामपुर नैकिन क्षेत्र में एक बाइक अनियंत्रित होकर पलट गई। हादसे में बाइक सवार छोटेलाल यादव (52) गंभीर रूप से घायल हो गए। घटना रविवार शाम की है। हादसा तब हुआ, जब वे अपने गांव पडखुड़ी 588 से रामपुर नैकिन की ओर से वापस घर लौट रहे थे दरअसल, छोटेलाल सामने से आ रहे एक तेज रफ्तार ट्रक से बचने की कोशिश में अपनी बाइक का संतुलन खो बैठे उनकी बाइक अनियंत्रित होकर सड़क किनारे गिर गई। हादसे में बाइक सवार को पैर, सीने, सिर और नाक में गंभीर चोटें आई हैं। घटना के समय समाजसेवी विजय शुक्ला और राजकुमार सोनी (महाकाल) चुरहट को तरफ से लौट रहे थे। उन्होंने घायल छोटेलाल यादव को सड़क

किनारे पड़ा देखा और तुरंत मदद के लिए आगे आए डायल 112 और 108 एंबुलेंस को सूचना देने के बावजूद लगभग आधे घंटे तक कोई सहायता नहीं पहुंची। इसके बाद दोनों समाजसेवियों ने घायल को अपनी चार पहिया गाड़ी से सामुदायिक स्वास्थ्य केंद्र रामपुर नैकिन पहुंचाया अस्पताल में पदस्थ कर्मचारी संदीप ने बताया कि घायल छोटेलाल यादव को गंभीर चोटें आई हैं और उनका इलाज जारी है डॉक्टरों के प्राथमिक इलाज के बाद उनकी स्थिति पर लगातार नजर रखी जा रही है। घटना की जानकारी पुलिस को भी दी गई है हादसे के बाद मौके पर लोगों की भीड़ जमा हो गई थाना रामपुर नैकिन के प्रभारी सुधांशु तिवारी ने बताया कि दुर्घटना में एक व्यक्ति घायल हुआ है।

संरक्षक दीपक बाधवानी के निधन पर हिन्दू धर्म परिषद ने दी अश्रुपूरित श्रद्धांजलि

मीडिया ऑडिटर, रीवा (निप्र)। हिन्दू धर्म परिषद के संरक्षक मंडल के सदस्य एवं वरिष्ठ समाजसेवी दीपक बाधवानी के असामयिक निधन से सामाजिक और धार्मिक क्षेत्र में शोक की लहर दौड़ गई है। परिषद ने अश्रुपूरित श्रद्धांजलि अर्पित करते हुए दिवंगत आत्मा की शांति तथा परिजनों को इस दुःखद घड़ी में संबल प्रदान करने हेतु ईश्वर से प्रार्थना की है।



परिषद के संस्थापक नारायण डिगवानी मार्गदर्शक डॉ. सी.बी. शुक्ला, डॉ. के.के. परीह, डॉ. ज्योति सिंह, डॉ. राहुल मिश्रा सहित संरक्षक मंडल और पदाधिकारियों ने अपने शोक संदेश में स्वर्गीय

बाधवानी के निधन को संस्था के लिए अपूर्वनीय क्षति बताया। परिषद पदाधिकारियों ने कहा कि स्व. दीपक बाधवानी का व्यक्तित्व कर्मठ सरल और मिलनसार था। वे धार्मिक आयोजनों और सामाजिक सेवा कार्यों में सदैव अग्रणी भूमिका निभाते थे। उनका योगदान और स्नेहिल व्यवहार सदस्यों के हृदय में सदैव जीवित रहेगा।



स्टाफ विद्यालय के कैंपन मास्टर हर्षित द्विवेदी एवं कुमारी अमर्षित द्विवेदी ने लॉर्ड बैडेन पावेल के चित्र के समक्ष पुष्प अर्पित कर धूप-दीप प्रज्वलित

करते हुए श्रद्धांजलि अर्पित की स्काउट कैंपन आर.पी. पटेल ने विद्यार्थियों को स्काउट-गाइड के नियम, प्रतिज्ञा, प्रार्थना एवं इतिहास की विस्तृत जानकारी

दी। वहीं गाइड संस्था शाह ने लॉर्ड बैडेन पावेल के संपूर्ण जीवन एवं उनके योगदान पर प्रकाश डाला। अपने उद्बोधन में प्राचार्य डॉ. डी.के. त्रिपाठी ने



कहा कि स्काउट-गाइड युवाओं में चरित्र निर्माण, अनुशासित जीवन शैली, शारीरिक एवं बौद्धिक विकास तथा सेवा भाव की भावना विकसित करने वाला

एक अंतरराष्ट्रीय शैक्षणिक आंदोलन है यह छात्रों को आत्मनिर्भर, जिम्मेदार एवं साहसी नागरिक बनने की प्रेरणा देता है।

ट्रंप की मनमानी पर रोक, अमेरिकी सुप्रीम कोर्ट ने निकाल दी हेकड़ी

अमेरिकी सुप्रीम कोर्ट ने राष्ट्रपति ट्रंप द्वारा भारत सहित कई देशों पर लगाए गए टैरिफ को अवैध ठहराया, जिससे उनकी मनमानी पर रोक लगी। यह फैसला ट्रंप के लिए एक बड़ा राजनीतिक झटका है, खासकर मध्यावधि चुनावों से पहले। हालांकि, ट्रंप ने तुरंत 10 बिलियन डॉलर का कार्यकारी आदेश जारी किया। लेख चेतवानी देता है कि ट्रंप अप्रत्याशित कदम उठा सकते हैं, और भारत को उनसे सतर्क रहना होगा। मुझे टैरिफ से

प्यार है और यह मेरा पसंदीदा शब्द है, ऐसा कहकर इतराने वाले राष्ट्रपति ट्रंप की अमेरिकी सुप्रीम कोर्ट ने हेकड़ी निकाल दी। उसने अमेरिकी राष्ट्रपति की ओर से भारत समेत तमाम देशों पर थोपे गए टैरिफ को अवैध करार दिया। खास बात यह है कि सुप्रीम कोर्ट के उन दो न्यायाधीशों ने भी ट्रंप की टैरिफ नीति को उनके अधिकार क्षेत्र से बाहर माना, जिनकी नियुक्ति स्वयं उन्होंने की थी। इससे पता चलता है कि ट्रंप टैरिफ के मामले में

किस तरह नियम-कानूनों की धोर अनदेखी करने में लगे हुए थे।

सुप्रीम कोर्ट का यह फैसला न केवल ट्रंप की टैरिफ नीति की हवा निकालने वाला, बल्कि उन्हें राजनीतिक रूप से कमजोर करने वाला भी है, क्योंकि वे एक तरह से अवैधानिक काम करते पकड़े गए। ट्रंप अपनी टैरिफ नीति के

जरिये अपने समर्थकों के बीच यह माहौल बनाने में जुटे थे कि वे अमेरिका को

मालामाल कर रहे हैं, लेकिन अब उन्हें भी ठगे जाने का अहसास होगा और वह भी ऐसे समय, जब अमेरिका में मध्यावधि चुनाव होने हैं। सुप्रीम कोर्ट का फैसला ट्रंप की कम होती लोकप्रियता को और कम करने वाला है और

इसका उन्हें राजनीतिक नुकसान उठाना पड़ सकता है, लेकिन यह भी तय है कि वे चैन से बैठने वाले नहीं हैं। इसका एक प्रमाण यह है कि उन्होंने सुप्रीम कोर्ट के फैसले के कुछ ही घंटों बाद एक कार्यकारी आदेश जारी कर सभी देशों पर दस प्रतिशत टैरिफ लगाने की घोषणा कर दी। हालांकि इसकी अवधि पांच महीने ही रहेगी, लेकिन इस बीच ट्रंप अन्य उपायों का सहारा लेने की कोशिश कर सकते हैं। ट्रंप अमेरिका के साथ अनुचित एवं

भेदभावपूर्ण व्यापार का आरोप लगाकर कुछ देशों पर अतिरिक्त टैरिफ थोप सकते हैं। इसी तरह वैसे आयात पर भी टैरिफ बढ़ा सकते हैं, जिनसे अमेरिका की सुरक्षा के लिए खतरा हो, लेकिन इन उपायों को अमल में लाने के लिए उन्हें जांच के जरिये यह सिद्ध करना होगा कि वास्तव में अमुक-अमुक देश अनुचित व्यापार नीति पर चल रहे हैं या फिर अमेरिकी सुरक्षा के लिए खतरा बने उत्पादों का निर्यात कर रहे हैं।

विकास का विराट विजय: समृद्ध गुजरात की ओर निर्णायक कदम

कालिलाल मांडे

जनकल्याण, औद्योगिक विस्तार और भविष्य की तैयारी का संतुलित एवं दूरदर्शी बजट गुजरात सरकार द्वारा प्रस्तुत नवीन बजट केवल आंकड़ों का दर्शावेज नहीं, बल्कि विकसित और आत्मनिर्भर गुजरात की एक स्पष्ट रूपरेखा है। चार लाख करोड़ रुपये से अधिक के इस विशाल बजट में विकास को सर्वोच्च प्राथमिकता देते हुए 65 प्रतिशत राशि पूंजीगत एवं विकाससात्मक कार्यों पर व्यय करने का निर्णय राज्य की प्रतिबद्धता को दर्शाता है। शेष राशि पेंशन, वेतन और ब्याज जैसे आवश्यक दायित्वों पर नियोजित की गई है, जिससे वित्तीय अनुशासन और सामाजिक संतुलन दोनों का समन्वय स्थापित होता है। यह बजट दूरदर्शिता, समावेशिता और संतुलित प्रगति का उत्कृष्ट उदाहरण है।

सरकार ने ज्ञान (ह्रदय) के सूत्र के माध्यम से गरीब, युवा, अनन्यता और नारीशक्ति को केंद्र में रखकर योजनाओं का निर्माण किया है। गरीब परिवारों के लिए तीन लाख से अधिक आवासों का निर्माण, प्रधानमंत्री आवास सहित विभिन्न योजनाओं में सहायता राशि को बढ़ाकर 1.70 लाख रुपये करना सामाजिक सुरक्षा की दिशा में महत्वपूर्ण कदम है। यह निर्णय केवल घर बनाने का नहीं, बल्कि सम्मानजनक जीवन देने का प्रयास है।

राज्य की 36 प्रतिशत युवा आबादी को ध्यान में रखते हुए छात्रवृत्ति के लिए 4,827 करोड़ रुपये का प्रावधान किया गया है। समस्त कुमार और कन्या छात्रालयों के निर्माण से हजारों विद्यार्थियों को लाभ मिलेगा। लगातार दूसरे वर्ष शिक्षा को सर्वाधिक प्राथमिकता देना इस बात का प्रमाण है कि सरकार भविष्य की नींव मजबूत कर रही है। प्राथमिक और माध्यमिक विद्यालयों में संरचनात्मक सुधार, नई कॉलेजों की स्थापना, खेल सुविधाओं का विस्तार तथा स्वावलंबन योजनाओं के माध्यम से युवाओं को आत्मनिर्भर बनाने की दिशा में सार्थक पहल की गई है। किसानों के लिए दिन में बिजली उपलब्ध कराने हेतु अतिरिक्त आवंटन, किसान क्रेडिट कार्ड पर ब्याज राहत और आधुनिक उपकरणों की खरीद के लिए वित्तीय सहायता कृषि क्षेत्र को सशक्त बनाएगी। सिंचाई और जल प्रबंधन के लिए हजारों करोड़ रुपये की व्यवस्था राज्य की प्रामाण्य अर्थव्यवस्था को स्थिरता और मजबूती प्रदान करेगी। यह बजट स्पष्ट करता है कि सरकार किसान और ग्रामीण विकास को विकास की धुरी मानती है।

महिला सशक्तिकरण की दिशा में 'सखी साहस' योजना, कार्यशील महिला छात्रावासों का निर्माण और आर्थिक सहायता की व्यवस्था महिलाओं को आत्मनिर्भर बनने का अवसर प्रदान करेगी। यह सामाजिक परिवर्तन की दिशा में एक प्रेरक कदम है।

औद्योगिक विकास इस बजट की प्रमुख विशेषता है। गुजरात इंटरस्ट्रिक्ट डेवलपमेंट कॉर्पोरेशन को आधुनिक तकनीक से लैस कर स्मार्ट बनाने का निर्णय उद्योगों के लिए नई संभावनाएं खोलेगा। टेक्सटाइल उद्योग के लिए 2,755 करोड़ रुपये का प्रावधान विशेष रूप से सराहनीय है, जिससे सूत जैसे टेक्सटाइल हब को नई गति मिलेगी। एमएसएमई के लिए आत्मनिर्भर गुजरात योजना के अंतर्गत व्यापक सहायता से रोजगार के नए अवसर सृजित होंगे। एक्सपोर्ट प्रमोशन काउंसिल की स्थापना से वैश्विक बाजार में राज्य की उपस्थिति और सशक्त होगी।

धार्मिक और सांस्कृतिक पर्यटन को बढ़ावा देने के लिए 2026 को पर्यटन वर्ष घोषित करना अत्यंत दूरदर्शी निर्णय है। सोमनाथ मंदिर को ग्लोबल डेस्टिनेशन के रूप में विकसित करने की पहल, साथ ही अंबाजी मंदिर, गिरनार पर्वत और लोथल जैसे स्थलों के विकास की योजनाएं सांस्कृतिक विरासत को आर्थिक शक्ति में बदलने का प्रयास हैं। इससे स्थानीय रोजगार, होटल उद्योग और परिवहन क्षेत्र को भी व्यापक लाभ मिलेगा।

शहरी विकास में 17 प्रतिशत की वृद्धि कर नगरपालिकाओं और महानगरों को सुदृढ़ आधार प्रदान किया गया है। पांच नए सैटेलाइट टाउनशिप विकसित करने की घोषणा संतुलित शहरीकरण की दिशा में ऐतिहासिक कदम है। स्मार्ट पार्किंग, दैनिक जलापूर्ति और बुनियादी सुविधाओं का विस्तार शहरों को आधुनिक स्वरूप देगा। सूत मेट्रो लाइन-2 के विस्तार के लिए आवंटित राशि से शहर को हार्ड-स्पीड रेल नेटवर्क से जोड़ने की दिशा में महत्वपूर्ण प्रगति होगी। इससे मल्टी-मॉडल कनेक्टिविटी मजबूत होगी और यात्रियों को समय व लागत की बचत होगी।



दुनिया में शांति बनाए रखने के लिए जरूरी समझ और सद्भावना पर जोर देने के हर साल 23 फरवरी को विश्व शांति और समझ दिवस

(World Peace and

Understanding Day) मनाया

जाता है। इस दिवस को मनाने का

उद्देश्य दुनिया में प्रेम-भाईचारा और

शांति को बनाए रखना है।

अविश्वास समाज को गलतफहमी,

विद्रोह, लड़ाई और संघर्ष की ओर

ले जाता है। समाज में एकजुटता की

भावना को बनाए रखने के लिए

शांति और समझ होना बेहद

आवश्यक है। इसलिए हिंसा से

रहित दुनिया में शांति लाने के

उद्देश्य के लिए हर साल इस दिवस

को मनाया जाता है। इस दिवस पर

दुनिया भर के देशों में कई कार्यक्रम

आयोजित किए जाते हैं। : वल्र्ड

अंडरस्टैंडिंग एंड पीस डे हर साल

23 फरवरी को मनाया जाता है। यह

रोटरी मेंबर्स द्वारा की गई पहली

मीटिंग की एनिवर्सरी मनाने के लिए

मनाया जाता है। हर साल 23

फरवरी को वल्र्ड अंडरस्टैंडिंग एंड

पीस डे मनाया जाता है।



रेवड़ी संस्कृति बनाम कल्याणकारी राज्य

सुप्रीम कोर्ट की फिर सख्त टिप्पणी- मुफ्तखोरी, खैरात की संस्कृति :- लोकतंत्र, अर्थव्यवस्था और संवैधानिक दायित्व के बीच संतुलन की अनिवार्यता रेवड़ी संस्कृति पर नियंत्रण केवल कानून का विषय नहीं, बल्कि राजनीतिक इच्छाशक्ति, नागरिक जागरूकता और आर्थिक विवेक का सम्मिलित परिणाम होगा क्या संसाधनों का उपयोग उत्पादक परिसंपत्तियों में हो रहा है या उपभोग में? क्या करदाताओं के धन का उपयोग पारदर्शी और न्यायसंगत है? क्या भविष्य की पीढ़ियों पर ऋण का बोझ अनावश्यक रूप से डाला जा रहा है?

किशन सनमुखदास भावनानी

वैश्विक स्तर पर भारत विश्व का सबसे बड़ा लोकतंत्र है, जहाँ 142.6 करोड़ से अधिक नागरिकों की आकांक्षाएँ, आवश्यकताएँ और अधिकार एक जटिल राजनीतिक-आर्थिक ढांचे के माध्यम से संचालित होते हैं। लोकतांत्रिक प्रतिस्पर्धात्मक स्थापन है, परंतु जब यह प्रतिस्पर्धात्मक विकाससात्मक दृष्टि के स्थान पर अल्पकालिक लोक लुभावन वादों में बदल जाती है, तब उसके दूरगामी परिणाम राष्ट्र के आर्थिक स्वास्थ्य और सामाजिक संरचना दोनों पर पड़ते हैं। हाल के वर्षों में चुनावी मौसम में मुफ्त सुविधाओं, बिजली, पानी, नकद हस्तांतरण, लैपटॉप साईकिल इलेक्ट्रॉनिक वस्तुएँ, उपभोक्ता वस्तुएँ, परिवहन, उपकरण विद्यार्थी अनेक मुफ्त बांटने की घोषणाओं ने रेवड़ी संस्कृति को एक प्रमुख राष्ट्रीय बहस का विषय बना दिया है। यह बहस केवल राजनीतिक विमर्श नहीं है, बल्कि संविधान, वित्तीय अनुशासन, करदाताओं के अधिकार और भावी पीढ़ियों की आर्थिक सुरक्षा से जुड़ा प्रश्न बन चुकी है। अभी फिर से एक बार गुरुवार दिनांक 19 फरवरी 2026 को भारत की सुप्रीम कोर्ट की तीन सदस्यीय पीठ, सीजेआई सुयंस्कृत, जस्टिस जॉयमाल्य बागची और जस्टिस विपुल एम. पंचोली ने तमिलनाडु विद्युत वितरण निगम के मामले की सुनवाई के दौरान मुफ्त बिजली की संस्कृति पर कठोर टिप्पणी की अदालत ने स्पष्ट कहा कि उपभोक्ता कि

वित्तीय स्थिति का परीक्षण किए बिना सार्वभौमिक रूप से मुफ्त बिजली देना राज्य के आर्थिक विकास को बाधित कर सकता है। मैं एडवोकेट किशन सनमुखदास भावनानी गौडिया महाशय्य यह मानता हूँ कि न्यायालय की यह टिप्पणी केवल एक राज्य तक सीमित नहीं थी; यह सभ्य नीति-दृष्टि पर प्रश्नचिह्न था। अदालत ने इंगित किया कि जब राज्य पहले से ऋणग्रस्त हो और विकास परियोजनाओं के लिए संसाधन सीमित हों, तब खैरात आधारित राजनीति वित्तीय अनुशासन को कमजोर करती है और दीर्घकालीन बुनियादी निवेशों, जैसे आधारभूत संरचना, स्वास्थ्य शिक्षा को प्रभावित करती है। 21 जनवरी 2026 को भी शीर्ष न्यायालय ने इस विषय को अत्यंत महत्वपूर्ण करार देते हुए लॉबिंग याचिकाओं की शीर्ष सुनवाई की आवश्यकता पर बल दिया था। याचिकाकर्ता ने देश पर बढ़ते सार्वजनिक ऋण लागभग 250 लाख करोड़ रूपए की ओर ध्यान आकर्षित किया। न्यायालय ने स्वीकार किया कि नीति-निर्णय का क्षेत्र कार्यपालिका का है, परंतु यह भी पूछा कि क्या राज्य के राजस्व का एक सुनिश्चित हिस्सा केवल विकास कार्यों के लिए सुरक्षित नहीं होना चाहिए? यह प्रश्न संघीय ढांचे के भीतर वित्तीय उत्तरदायित्व और जनहित के संतुलन का मूल प्रश्न है।

साथियों बात अगर हम न्यायालय की टिप्पणियों को गहराई से समझने की करें तो उसका एक केंद्रीय बिंदु था कल्याणकारी योजनाओं और चुनावी फ्रीबीज के बीच अंतर। संविधान के नीति

निदेशक तत्व राज्य को शिक्षा, स्वास्थ्य, पोषण और सामाजिक सुरक्षा प्रदान करने का दायित्व सौंपते हैं। यदि राज्य निर्धन या वंचित वर्गों को मुफ्त शिक्षा या स्वास्थ्य सुविधा देता है, तो वह संवैधानिक दायित्व का निर्वहन है। किंतु जब बिना लिखित पहचान के, बिना वित्तीय क्षमता के आकलन के, व्यापक स्तर पर मुफ्त वस्तुओं का वितरण केवल चुनावी लाभ हेतु किया जाए, तब वह नीति-आधारित कल्याण नहीं बल्कि अल्पकालिक राजनीतिक निवेश प्रतीत होता है। अदालत ने रोजगार सृजन को प्राथमिकता देने की आवश्यकता रेखांकित करते हुए कहा कि उत्पादक क्षमता को बढ़ाने वाली नीतियाँ ही दीर्घकालीन समाधान हैं।

साथियों बात अगर हम आर्थिक दृष्टि इस मुद्दे को समझने की करें तो रेवड़ी संस्कृति का सबसे बड़ा प्रभाव राजकीय घाटे और सार्वजनिक ऋण पर पड़ता है। राज्य का बड़ा हिस्सा पहले ही वेतन, पेंशन और ब्याज भुगतान में खर्च हो जाता है। यदि अतिरिक्त संसाधन मुफ्त योजनाओं में लगाए जाते हैं, तो पूंजीगत व्यय सड़क, जल प्रबंधन, ऊर्जा ढांचा, औद्योगिक क्लस्टर जैसे संसाधन घटते हैं। इससे रोजगार सृजन की गति धीमी होती है और करधान का आधार भी सीमित रहता है। एक दुष्चक्र बनता है: कम निवेश कम उत्पादन, कम राजस्व, अधिक उधारी और अधिक लोकलुभावन घोषणाएँ। न्यायालय द्वारा परजीवी मानसिकता की आशंका इसी आर्थिक तर्क से जुड़ी है, यदि नागरिकों को उत्पादक अवसरों के

स्थान पर अनुदान आधारित निर्भरता की ओर प्रेरित किया जाए, तो श्रम भागीदारी और नवाचार दोनों प्रभावित हो सकते हैं। साथियों बात अगर हम लोकतांत्रिक विमर्श का एक अन्य पहलू चुनावी समानता और निष्पक्षता है इसको समझने की करें तो, यदि राजनीतिक दल करदाताओं के धन से भविष्य में दी जाने वाली मुफ्त सुविधाओं का वादा कर मतदाताओं को प्रभावित करते हैं, तो क्या यह चुनावी प्रतिस्पर्धा की नैतिक सीमा का उल्लंघन है? चुनाव आयोग के दिशा-निर्देशों में घोषणापत्रों की पारदर्शिता की बात कही गई है, परंतु उनके वित्तीय स्रोत और व्यवहारिकता का स्वतंत्र मूल्यांकन अनिवार्य नहीं है। इस संदर्भ में न्यायालय का यह संकेत महत्वपूर्ण है कि गंभीर मामलों को तीन न्यायाधीशों की पीठ के समक्ष सूचीबद्ध किया जाएगा, ताकि व्यापक संवैधानिक प्रश्नों पर स्पष्टता आए। रेवड़ी संस्कृति का सामाजिक आघात भी उतना ही महत्वपूर्ण है। भारत में ऐतिहासिक रूप से सामाजिक-आर्थिक असमानताएँ रही हैं। कल्याणकारी योजनाएँ सामाजिक न्याय का उपकरण रही हैं, मिड-डे मील, सार्वजनिक वितरण प्रणाली, छात्रवृत्ति, मनरेगा जैसे कार्यक्रमों ने गरीबी उन्मूलन में योगदान दिया है। इसलिए किसी भी बहस में यह सावधानी आवश्यक है कि वास्तविक कल्याणकारी योजनाओं को फ्रीबीज कहकर खारिज न किया जाए। न्यायालय ने भी शिक्षा और स्वास्थ्य को संवैधानिक दायित्व के

रूप में स्पष्ट किया। इसलिए मूल प्रश्न यह है कि लिखित, आवश्यकता-आधारित, पारदर्शी और वित्तीय रूप से टिकाऊ योजनाओं और सार्वभौमिक, अस्थायी, चुनावी लाभ वाली योजनाओं के बीच रेखा कैसे खींची जाए। यदि इस प्रवृत्ति को नियंत्रित करने हेतु कठोर कानून बनाने की बात हो, तो उसका उद्देश्य प्रतिबंध मात्र नहीं बल्कि संतुलन स्थापित करना होना चाहिए। संभावित कानून का नाम हो सकता है, राष्ट्रीय राजकोषीय उत्तरदायित्व एवं चुनावी लोकलुभावन व्यय विनियमन अधिनियम। इस अधिनियम के अंतर्गत प्रत्येक चुनावी घोषणा के लिए अनिवार्य वित्तीय स्रोत-प्रमाण, स्वतंत्र आर्थिक मूल्यांकन और दीर्घकालिक प्रभाव विश्लेषण की व्यवस्था की जा सकती है। एक स्वतंत्र चुनावी व्यय एवं लोकलुभावन नीति मूल्यांकन आयोग गठित किया जा सकता है, जो घोषणापत्रों की व्यवहार्यता पर सार्वजनिक रिपोर्ट जारी करे। साथ ही, राज्य के बजट का एक न्यूनतम प्रतिशत पूंजीगत व्यय हेतु सुरक्षित रखने का संवैधानिक प्रावधान भी किया जा सकता है। साथ ही यह भी आवश्यक है कि पारदर्शिता को बढ़ाया जाए। यदि कोई राज्य मुफ्त बिजली देना चाहता है, तो उसे यह स्पष्ट करना चाहिए कि उसका वित्तीय स्रोत क्या है, कितनी अवीधि तक योजना चलेगी, और उसका ऋण-जीवनी अनुपात पर क्या प्रभाव पड़ेगा। संसद और विधान सभाओं में पूर्व-अनुमोदन और सार्वजनिक विमर्श की बाध्यता लोकतांत्रिक उत्तरदायित्व को सुदृढ़ करेगी।

मंत्री के लंबे भाषण पर गुस्सा लोगों ने की हूटिंग

‘पाकिस्तान की जय’ कहने वाले ने माफी मांगी, कमिश्नर ने महापौर को बताया ‘अक्षम’



मीडिया ऑडिटर, भोपाल (निप्र)। मध्य प्रदेश की राजनीति, नौकरशाही और अन्य घटनाओं पर चुटौती और खरी बात का वीडियो देखने के लिए ऊपर क्लिक करें। इन खबरों को आप पढ़ भी सकते हैं। ‘बात खरी है’ मंगलवार से रविवार तक हर सुबह 6 बजे से दैनिक भास्कर एप पर मिलेगा मंत्री धर्मेश सिंह लोधी के भाषण के दौरान हूटिंग



मंच, माइक और सामने बैठी पब्लिक मिल जाए, तो नेता भला कहाँ रुकते हैं। अपना सारा ज्ञान उड़ेल देना जरूरी हो जाता है सामने बैठे लोग रुचि ले रहे हैं या नहीं, इसकी परवाह किसे है बस अपनी बात पूरी होनी चाहिए। खजुराहो फिल्म फेस्टिवल में भी

कुछ ऐसा ही देखने को मिला, लेकिन यहाँ नेता जी का दांव उल्टा पड़ गया। उद्घाटन समारोह के दौरान पर्यटन मंत्री धर्मेश सिंह लोधी का भाषण इतना लंबा खिंच गया कि लोगों का धैर्य जवाब दे गया मंच पर मंत्री भाषण दे रहे थे और सामने बैठी पब्लिक हूटिंग

करने लगी भाषण खत्म करने की आवाजे उठने लगीं कुछ लोगों ने तो ‘गो बैक’ के नारे भी लगा दिए। इतना होने के बाद भी मंत्री नहीं रुके शोर-शराबे के बीच उन्होंने कहा- मैं बस चार पंक्तियाँ कहकर अपनी बात खत्म करूँगा। इसके बाद उन्होंने वे चार पंक्तियाँ

भी सुनाई।

गौरतलब है कि मंत्रों से पहले मुख्यमंत्री डॉ. मोहन यादव और सांसद वीडी शर्मा का भाषण भी हो चुका था देश और विदेश से आए पर्यटकों का साफ कहना था कि वे यहां नृत्य और सांस्कृतिक प्रस्तुतियाँ देखने आए हैं, नेताओं के भाषण सुनने नहीं। खजुराहो फिल्म फेस्टिवल में मंत्री धर्मेश सिंह लोधी के भाषण के दौरान हूटिंग होने लगी। मध्य प्रदेश में भारतीय जनता युवा मोर्चा और कांग्रेस के कार्यकर्ता आमने-सामने आ गए। भोपाल से लेकर इंदौर तक हालात बेकाबू नजर आए और पूरे प्रदेश में बवाल जैसी स्थिति बन गई। जगह-जगह पत्थर चले, धक्का-मुक्की और झुमाझटकी हुई, जिसमें दोनों दलों के कई कार्यकर्ता घायल हो गए।

एलिवेटेड रोड के लिए फूलबाग-गुरुद्वारा मार्ग बंद, डायवर्टेड रास्तों पर घंटों फंसे रहे वाहन



मीडिया ऑडिटर, ग्वालियर (निप्र)। ग्वालियर में एलिवेटेड रोड प्रोजेक्ट के तहत फूलबाग चौराहे से गुरुद्वारा तक का मार्ग एक महीने के लिए बंद कर दिया गया है। निर्माण कार्य को गति देने के लिए यह निर्णय लिया गया है। मार्ग बंद होने के पहले ही दिन डायवर्ट किए गए रास्तों पर कई किलोमीटर लंबा जाम लग गया। शहर के सभी यातायात थाणों के प्रभारियों को जाम खुलवाने में काफी मशक्कत करनी पड़ी। यह मार्ग एलिवेटेड रोड प्रोजेक्ट के दूसरे चरण के तहत बंद किया गया है। फूलबाग चौराहे से गुरुद्वारा तक बने पिलर्स पर गाटर रखने

का काम शुरू होना है। निर्माण एजेंसी की मांग पर स्थानीय प्रशासन और ट्रैफिक पुलिस ने चर्चा के बाद यह रूट एक महीने के लिए बंद करने का फैसला किया।

पहले दिन ही डायवर्टेड रूट्स पर लगभग 2 किलोमीटर लंबा जाम लग गया जिससे ट्रैफिक डीएसपी सहित सिटी क्षेत्र के तीन ट्रैफिक थाणा प्रभारियों को व्यवस्था संभालने के लिए मौके पर पहुंचना पड़ा। बात करते हुए ऑटो चालक अभिमान्यु ने बताया कि रोड बंद होने से उन्हें काफी परेशानी हो रही है जाम में दो-तीन घंटे फंसे रहने के कारण उनकी

दैनिक आय प्रभावित हो रही है और ऑटो की किस्में निकालना भी मुश्किल हो गया है। ट्रैफिक डीएसपी अजीत सिंह चौहान ने जानकारी दी कि फूलबाग चौराहा से गुरुद्वारा तक दोनों ओर का ट्रैफिक एक महीने के लिए बंद रहेगा शिंदे की छावनी से फूलबाग की ओर जाने वाले वाहनों को नौगडा रोड से डायवर्ट किया गया है। वहीं, स्टेशन की ओर से आने वाले ट्रैफिक को जलविहार के सामने से नदी गई की ओर मोड़ा गया है उन्होंने बताया कि शुरूआती दिनों में लोगों को डायवर्टेड रूट पर जाम से बचाने के लिए उचित डायवर्टिंग बोर्ड, बैरिकेड्स और पर्याप्त ट्रैफिक पुलिस बल तैनात किया जाएगा। शहर में लगातार बढ़ रहे ट्रैफिक दबाव से एलिवेटेड रोड काफी राहत देने वाला है लेकिन इसके निर्माण के पूरे होने तक शहरवासियों के साथ पर्यटक, व्यापारियों को फिलहाल परेशानी का सामना करना ही पड़ेगा।

सरपंच पुत्र की हत्या: पावर हाउस जमीन विवाद में धारदार हथियारों से हमला

मीडिया ऑडिटर, शिवपुरी (निप्र)। शिवपुरी जिले के मायापुर थाणा क्षेत्र के ग्राम मुहासा में रविवार सुबह मामूली विवाद ने खूनी रूप ले लिया। वर्तमान सरपंच राजेंद्र सिंह यादव के बेटे युधिष्ठिर यादव की धारदार हथियारों से हमला कर हत्या कर दी गई, जबकि परिवार के अन्य सदस्य गंभीर रूप से घायल हो गए। प्रारंभिक जांच में सामने आया है कि पंचायत की सरकारी जमीन को लेकर चली आ रही पुरानी रंजिश इस वारदात की बड़ी वजह हो सकती है। मृतक के परिजन शिवपाल यादव ने बताया कि ग्राम पंचायत में बिजली पावर हाउस निर्माण प्रस्तावित था जिसके लिए शासकीय जमीन की आवश्यकता थी। आरोप है कि जिस सरकारी जमीन पर कप्तान यादव का कब्जा था, उसे पावर हाउस निर्माण के लिए उपलब्ध कराने की अनुरोध सरपंच राजेंद्र सिंह यादव ने लिखित रूप में की थी। बताया जा रहा

है कि इसी बात को लेकर कप्तान यादव और उसके बेटों ने सरपंच परिवार से रंजिश पाल ली थी। यह रंजिश रविवार को हुए विवाद में खुलकर सामने आ गई। सरपंच राजेंद्र सिंह यादव (62) के मुताबिक रविवार सुबह की सुबह करीब 8:30 बजे वे अपने बेटे युधिष्ठिर यादव के साथ आदिवासी मोहल्ला पुरवा सिमला में मजदूर लेने गए थे। दोनों ने वीरन आदिवासी के घर के सामने मोटरसाइकिल खड़ी की और मजदूरों से बातचीत करने लगे। इसी दौरान गांव का धर्मेश यादव ट्रैक्टर लेकर वहां पहुंचा और रोड पर मोटरसाइकिल खड़ी करने को लेकर गाली-गलौज करने लगा। विरोध करने पर उसने कथित तौर पर ट्रैक्टर बाइक पर चढ़ा दिया, जिससे मोटरसाइकिल क्षतिग्रस्त हो गई इसके बाद धर्मेश यादव ने अपने पिता कप्तान यादव, भाई सतेन्द्र यादव और मां कमला बाई यादव को मौके पर बुला लिया।

पुलिस का क्विक रिस्पॉन्स...सूचना पर 2 मिनट में पहुंची, युवती के फांसी का फंदा लगाते ही दरवाजा तोड़ा; टीआई ने तुरंत अस्पताल पहुंचाया हालत नाजुक

मीडिया ऑडिटर, ग्वालियर (निप्र)। पुलिस का क्विक रिस्पॉन्स सामने आया है बहोड़ापुर क्षेत्र के सदाशिव नगर में शनिवार सुबह एक युवती ने पारिवारिक विवाद के बाद खुद को कमरे में बंद कर लिया और फांसी लगाने की तैयारी करने लगी। परिजनों ने तुरंत डायल-112 पर सूचना दी सूचना मिलते ही महज दो मिनट के भीतर एफआरवी (फस्ट रिस्पॉन्स व्हीकल) और बहोड़ापुर टीआई आलोक परिवार अपनी टीम के साथ मौके पर पहुंच गए। जब पुलिस ने दरवाजा खोला, तब युवती गले में फंदा डाल चुकी थी। पुलिस ने तत्काल दरवाजा तोड़कर उसे नीचे उतारा और अस्पताल भिजवाया पुलिस की तपस्वता से युवती की जान तो बच गई, लेकिन उसकी हालत गंभीर बनी हुई है। फिलहाल वह बेहोश है। घटना शनिवार सुबह करीब 6 बजे की बताई जा रही है। मामले का एक



वीडियो भी सामने आया है। **पुलिस पहुंची तो फंदा तैयार कर रही थी युवती:** ग्वालियर के बहोड़ापुर थाणा क्षेत्र स्थित सदाशिव नगर की रहने वाली 20 वर्षीय युवती बीए की छात्रा है रविवार सुबह किसी बात पर नाराज होकर वह परिजनों को धमकी देते हुए अपने कमरे में चली गई और अंदर से गेट बंद कर लिया अस्पताल भिजवाया पुलिस की तपस्वता से युवती की जान तो बच गई, लेकिन उसकी हालत गंभीर बनी हुई है। फिलहाल वह बेहोश है। घटना शनिवार सुबह करीब 6 बजे की बताई जा रही है। मामले का एक

दरवाजा तोड़ा। पुलिस ने युवती के पैर पकड़कर उसे संभाला, वहाँ अन्य जवानों ने फंदा काटकर उसे नीचे उतारा। हालांकि तब तक युवती बेहोश हो चुकी थी। उसे तत्काल इलाज के लिए जयारोग्य अस्पताल पहुंचाया गया, जहाँ हालत गंभीर होने पर उसे आगे उपचार के लिए 1000 बिस्तर अस्पताल रेफर कर दिया गया। **फिलहाल युवती की स्थिति गंभीर बनी हुई है:** युवती फिलहाल बेहोश है और बयान देने की स्थिति में नहीं है। पुलिस का कहना है कि उसके हाथ में आने के बाद ही यह स्पष्ट हो सकेगा कि उसने किन कारणों से आत्मघाती कदम उठाने का प्रयास किया था दर होती तो जा सकती थी जान डॉक्टरों के अनुसार समय रहते युवती को फंदे से उतार लिया गया, इसी वजह से उसकी जान बच सकी। डॉक्टरों का कहना है कि यदि उसे इंटका लग जाता तो गर्दन की हड्डी टूट सकती थी।

आरक्षक से अभद्रता पर आरोपियों का जुलूस: कान पकड़कर थाने से कोर्ट तक पैदल घुमाया



मीडिया ऑडिटर, शिवपुरी (निप्र)। शिवपुरी शहर में पुलिस आरक्षक से अभद्रता करने वाले दो आरोपियों का पुलिस ने जुलूस निकाला देहात थाणा पुलिस दोनों आरोपियों को कान पकड़कर माफनी मांगवाते हुए थाणा परिसर से न्यायालय तक पैदल ले गई यह घटना झंसी तिराहा स्थित शराब की दुकान के पास हुई थी। जुलूस के दौरान, दोनों आरोपी कान पकड़कर ‘अपराध करना पाप है, पुलिस हमारी बाप है’ कहते हुए चल रहे थे उन्हें थाणा परिसर से झंसी तिराहा और गुरुद्वारा मार्ग होते हुए कोर्ट तक ले जाया गया रास्ते भर यह नारा देकर के लिए लोगों की भीड़ जमा रही। यह मामला शनिवार को झंसी तिराहा स्थित शराब की दुकान के

पास हुआ था। झगड़े के दौरान बीचबचाव करने पहुंचे आरक्षक राहुल चौहान से आरोपियों ने गालीगलौज और धक्कामुक्की की थी। एक आरोपी ने कड़े से चार करने की कोशिश करते हुए कहा था कि ‘हाथ नहीं, हथौड़ा है...’ और आरक्षक की वर्दी पकड़कर बटन तोड़ दिया था इस मामले में आरोपियों की पहचान लक्ष्मण सरदार और छोटू परिवार के रूप में हुई। पुलिस ने दोनों के खिलाफ शासकीय कार्य में बाधा, मारपीट और अन्य संबंधित धाराओं में प्रकरण दर्ज किया है देहात थाणा प्रभारी ने बताया कि विधिसम्मत कार्रवाई करते हुए दोनों आरोपियों को कोर्ट में पेश कर दिया गया है। मामले में जागू की कानूनी कार्रवाई जारी है।

‘फौजी’ की सच्चाई जानकर युवती ने लगा ली फांसी, अपनी मौत के लिए पति और ससुराल वालों को ठहराया जिम्मेदार



मीडिया ऑडिटर, ग्वालियर (निप्र)। ग्वालियर में एक युवती ने अपने प्यार के लिए पूरे परिवार से लड़कर लव मैरिज की। वह खुश थी कि उसका पति फौज में है लेकिन शादी के बाद जैसे-जैसे सच्चाई सामने आती गई, उसके पैरों तले जमीन खिसकती चली गई शादी के बाद पता चला कि पति रिटायर हो चुका है। वह पहले से शादीशुदा है। उसके दो बच्चे हैं। जब इसका विरोध किया तो उससे मारपीट की गई। उसके परिजन और उसकी पहली पत्नी ने भी पीट और धमकाया युवती



पति के धोखे से इस कदर टूट गई कि उसने 12 फरवरी को आत्महत्या कर ली। मौत से पहले उसने एक वीडियो अपलोड किया, जो अब वायरल हो रहा है। युवती ने अपनी मौत के लिए पति और ससुराल वालों को जिम्मेदार ठहराया है उसने कहा- ‘मेरी मौत के लिए मेरा पति और उसके परिजन जिम्मेदार हैं। युवती के परिजनों का आरोप है कि उसकी हत्या की गई है। यह सब देहेज के लिए किया गया। पुलिस पूरे मामले की जांच में जुटी है। पुरानी छवनी निवासी राजू उर्फ

सत्यनाथयण भदौरिया से ट्यूंसपोर्ट नगर जोडीए कॉलोनी निवासी 26 वर्षीय वैष्णवी उर्फ प्राची सिंह की मुलाकात कम रोचक नहीं थी करीब एक साल पहले बहोड़ापुर में एक मोड़ पर दोनों की स्कूटी आमने-सामने आ गई यहाँ दोनों ने पहली बार एक-दूसरे को देखा और बातचीत होने लगी इस दौरान राजू ने खुद को सेना में पदस्थ जवान बताया। बहुत ही कम समय में दोनों ने एक-दूसरे के साथ जिंदगी बिताने की ठान ली। राजू की उम्र 37 साल थी, लेकिन उसने यह बात छिपा ली। सेना से

रिटायर्ड, शादीशुदा और 2 बच्चों का पिता होने की बात भी नहीं बताई।

6 महीने पहले नोटरी पर कर ली लव मैरिज: जब प्राची ने परिवार वालों को राजू के बारे में बताया तो वे शादी के लिए राजी नहीं हुए। प्राची ने सभी से लड़-झगड़कर 6 महीने पहले मंदिर में शादी कर ली। फिर नोटरी पर भी शादी की, लेकिन पति उसे सीधे घर लेकर नहीं गया। उसने कहा कि मेरे घर में सभी नाराज हैं। इसके बाद वह प्राची को लेकर सिराल स्थित ईस्ट मेरेडियन टाउनशिप में किराए के फ्लैट रहने लगी।

हर मोड़ पर मिला धोखा, डिप्रेशन में जाने लगी: कुछ समय बाद प्राची को पता चला कि उसका पति फौजी नहीं है। वह रिटायर्ड है उसने सोचा, चलो कोई बात नहीं। कुछ दिन बीते थे कि फिर सामने आया कि पति पहले से शादीशुदा है।

प्रीलिम्स एग्जाम...पद्मश्री श्यामलाल चतुर्वेदी के काव्य पर पूछे सवाल

मीडिया ऑडिटर, बिलासपुर (निप्र)। लोक सेवा आयोग (सीजीपीएससी) की प्रारंभिक परीक्षा के जनरल स्टडी के प्रश्नपत्र में छत्तीसगढ़ की कला, संस्कृति, साहित्य और इतिहास से संबंधित कई प्रश्न पूछे गए इनमें पद्मश्री श्यामलाल चतुर्वेदी के काव्य संग्रह ‘पर्रा भर लाई’, पं. लोचन प्रसाद पांडेय के लेखों, उर्वा जनजाति के सहल ल्योहार, खारून नदी और मल्हार के बीस दुअरिया मंदिर जैसे विषय शामिल थे। यह परीक्षा 238 पदों के लिए बिलासपुर और आसपास के 66 परीक्षा केंद्रों पर आयोजित की गई। परीक्षार्थियों के अनुसार, सीजीपीएससी परीक्षा का पहला प्रश्नपत्र अपेक्षाकृत सरल था। हालांकि, 200 अंकों के इस प्रश्नपत्र में औद्योगिक क्षेत्र से सर्वाधिक प्रश्न पूछे गए थे आयोग के सख्त निर्देशों से अर्थवर्षी परेशान आयोग द्वारा जारी सख्त दिशा-निर्देशों के कारण परीक्षार्थियों को कुछ असुविधा

हुई। इन नियमों में ड्रेस कोड, प्रवेश से पहले मेटल डिटेक्टर से जांच, मैनुअल फ्रिक्किंग और प्रवेश पर दिखाते हुए वीडियो कैप्चर कराना शामिल था जनरल स्टडी के प्रश्नपत्र में अंचल की कला, संस्कृति, पुरातत्व, इतिहास और बजट योजनाओं से जुड़े सवालों के साथ-साथ ‘रायपुर षड्यंत्र केस’ की योजना से संबंधित प्रश्न भी शामिल थे। छत्तीसगढ़ी में चंद्रमा की स्थिति पर प्रचलित हाना ‘छक्रा गरू छरत जाए, करिया गरू सूत जाए’ भी पूछा गया, जिससे परीक्षार्थियों का ध्यान रखा अन्य रोचक प्रश्नों में कन्हार के कोटली जलप्रपात, मल्हार के बीस दुअरिया मंदिर, बेगार प्रथा के खिलाफ छत्तीसगढ़ में हुआ पहला आंदोलन, उर्वा जाति का सरहल ल्योहार, घोटुल के सामूहिक मनोरंजन गीत कक्सर और मराठ शासनकाल में हलों की संख्या के आधार पर प्रचलित कर प्रणाली आदि पर आधारित सवाल थे।

नवआरक्षक पीपीटी परीक्षा 23 फरवरी से, मैदान पर 5500 उम्मीदवार होंगे शामिल

मीडिया ऑडिटर, ग्वालियर (निप्र)। नवआरक्षकों की शारीरिक प्रवीणता परीक्षा (पीपीटी) 23 फरवरी से शुरू होगी। यह परीक्षा 14वीं बटालियन एसएफ मैदान पर आयोजित की जाएगी। इसमें करीब 5,500 उम्मीदवार शामिल होंगे। परीक्षा प्रक्रिया 14 मार्च तक चलेगी और प्रतिदिन लगभग 400 उम्मीदवारों की परीक्षा ली जाएगी यह भर्ती प्रक्रिया प्रदेश में नवआरक्षकों के करीब 7,500 पदों के लिए आयोजित की जा रही है। लिखित परीक्षा के बाद अब शारीरिक प्रवीणता परीक्षा कराई जा रही है।

300 जवान और अधिकारी तैनात किए गए: परीक्षा के लिए एसएफ के करीब 300 पुलिस जवान और अधिकारियों को तैनात किया गया है ये जवान उम्मीदवारों की दौड़, गोला फेंक और लंबी कूद की प्रक्रिया कराएंगे परीक्षा की निगरानी के लिए सीसीटीवी

कैमरे लगाए गए हैं परीक्षा के संचालन के लिए एक कमेटी बनाई गई है, जिसके अध्यक्ष डीआईजी अमित सांधी हैं। उनकी निगरानी में पूरी प्रक्रिया आयोजित की जाएगी। अधिकारियों के अनुसार परीक्षा को पारदर्शी तरीके से कराने के लिए सभी आवश्यक व्यवस्थाएं की गई हैं। 14वीं बटालियन एसएफ मैदान पर टेंट, लाइट, सीसीटीवी कैमरे और अन्य व्यवस्थाएं पूरी कर ली गई हैं। कमांडेंट संजीव सिन्हा ने मौके का निरीक्षण कर तैनात अधिकारियों और जवानों को आवश्यक निर्देश दिए। परीक्षा शुरू होने से पहले रविवार को एसएफ मैदान पर रिहर्सल कराई जाएगी। इसमें एसएफ जवानों को उम्मीदवार बनाकर पूरी प्रक्रिया का अभ्यास किया जाएगा। इस दौरान डीआईजी अमित सांधी और अन्य अधिकारी मौजूद रहेंगे। 800 मीटर दौड़ सहित तीन चरणों में होगी परीक्षा।

भोपाल-इटारसी के बीच चलेगी मेमू ट्रेन, रोजाना अप-डाउन करने वाले यात्रियों को मिलेगा फायदा विधानसभा में प्रस्ताव पारित

मीडिया ऑडिटर, नर्मदापुरम (निप्र)। मध्य प्रदेश विधानसभा में भोपाल, नर्मदापुरम और इटारसी के बीच मेमू ट्रेन चलाने का संकल्प प्रस्ताव सर्वसम्मति से पारित कर दिया गया है इस मेमू ट्रेन के शुरू होने से इन शहरों के बीच रोजाना अप-डाउन करने वाले हजारों यात्रियों और छात्रों को बड़ा फायदा मिलेगा वर्तमान में इस प्रस्ताव को विधानसभा से स्वीकृत कर लिया गया है और अंतिम मंजूरी के लिए इसे केंद्र शासन को भेजा जाएगा। विधानसभा में पूर्व विधानसभा अध्यक्ष एवं विधायक डॉक्टर



सीताशरण शर्मा ने भोपाल और इटारसी के बीच मेमू ट्रेन चलाने की जरूरत पर जोर दिया। उन्होंने कहा कि ट्रेनों में जनरल बोगियों की कमी के कारण रोजाना सफर करने वाले यात्रियों को भारी परेशानियों का सामना करना पड़ रहा है इसलिए इस रूट पर लोकल

यात्रियों के लिए अलग ट्रेन शुरू की जानी चाहिए।

विधायक ने कहा- जनरल बोगी कम हो रही है, इसलिए मेमू जरूरी: विधायक डॉक्टर सीताशरण शर्मा ने विधानसभा में अपनी बात रखते हुए कहा, ‘इटारसी-भोपाल के मध्य मेमो ट्रेन प्रारंभ की जाए। मेमू ट्रेन की जरूरत है। नर्मदापुरम और इटारसी से रोजाना 5 हजार से अधिक लोग और छात्र भोपाल तक यात्रा करते हैं। ट्रेन में लगातार स्लीपर बोगी की संख्या बढ़ रही है और जनरल बोगी की संख्या कम हो रही है।

दिल्ली पुलिस ने ग्वालियर के कांग्रेस नेता को किया गिरफ्तार, समिट के दौरान हुए विरोध-प्रदर्शन में शामिल होने के शक में गिरफ्तारी

मीडिया ऑडिटर, ग्वालियर (निप्र)। दिल्ली पुलिस ने रविवार को ग्वालियर से यूथ कांग्रेस के एक नेता को गिरफ्तार किया है। उसे दिल्ली ले जाया गया है। बताया जा रहा है कि गिरफ्तार नेता दिल्ली में आयोजित एआई इम्पैक्ट समिट के दौरान हुए विरोध प्रदर्शन में शामिल था। दिल्ली पुलिस का आरोप है कि इस तरह के प्रदर्शन से देश की छवि खराब करने का प्रयास किया गया दरअसल, दिल्ली के भारत मंडपम में चल रहे एआई इम्पैक्ट समिट कार्यक्रम के दौरान यूथ कांग्रेस



के कार्यकर्ताओं ने विरोध प्रदर्शन किया था कार्यक्रम के फुटेज के आधार पर पुलिस प्रदर्शन में शामिल कार्यकर्ताओं को पहचान कर कार्रवाई कर रही है पुलिस को शक है कि ग्वालियर के यूनियन सिटी थाणा क्षेत्र में रहने वाले यूथ कांग्रेस के पूर्व प्रदेश सचिव जितेंद्र यादव भी इस प्रदर्शन में शामिल थे इसी आधार पर दिल्ली से आई पुलिस टीम ने उन्हें हिरासत में लिया और दिल्ली रवाना हो गई वहीं, स्थानीय पुलिस के अधिकारी फिलहाल कुछ भी कहने से बचते नजर आ रहे हैं।

पाकिस्तान-न्यूजीलैंड को मिली मायूसी



कोलंबो, एजेंसी। टी20 वर्ल्ड कप 2026 के सुपर 8 का पहला मैच बारिश की वजह से कोलंबो में खेला ही नहीं जा सका। इस मैच में टॉस तो हुआ, लेकिन एक भी गेंद फेंकी नहीं जा सकी। इस मैच के बाद ग्रुप बी की अंकतालिका कुछ इस तरह से है। वर्ल्ड कप 2026 में सुपर 8 के मुकाबले शुरू हो चुके हैं। सुपर 8 का पहला मैच पाकिस्तान और न्यूजीलैंड के बीच कोलंबो में खेला गया, लेकिन बारिश की वजह से इस मैच को रद्द कर दिया गया। इस मैच में टॉस तो हुआ, लेकिन

इसके बाद भारी बारिश की वजह से एक भी गेंद नहीं फेंका जा सका। पाकिस्तान और न्यूजीलैंड के बीच अगर ये मुकाबला खेला जाता तो जिस भी टीम को जीत मिलती उसे 2 अंक प्राप्त होते, लेकिन ऐसा नहीं हो सका। मैच रद्द होने की वजह से दोनों टीमों के बीच एक-एक अंक का बंटवारा कर दिया गया। यानी एक एक-एक अंक के साथ दोनों टीमों का खाता एक साथ ही खुल पाया। सुपर 8 में भारतीय टीम का पहला मैच साउथ अफ्रीका के खिलाफ रविवार को खेला जाएगा।



बारिश के कारण मैच हुआ रद्द, दोनों को 1-1 अंक


साल दर साल जी रहा हूं, दिसंबर 2026 तक संन्यास ले सकता हूं: नेमार

नई दिल्ली, एजेंसी। ब्राजील के दिग्गज फुटबॉलर नेमार का करियर चोटों की वजह से प्रभावित रहा है। इंजरी से परेशान नेमार फुटबॉल को अलविदा कहने की सोच रहे हैं। नेमार ने शुरुआत को ब्राजील के ऑनलाइन चैनल केज पर फुटबॉल से संन्यास लेने की संभावना जताई। उन्होंने कहा, 'मुझे नहीं पता कि अब से क्या होगा। मुझे अगले साल के बारे में भी नहीं पता। हो सकता है कि जब दिसंबर आए, तो मैं रिटायर होना चाहूं। मैं अब साल दर साल जी रहा हूं।' नेमार ने कहा, 'यह वर्ल्ड कप का साल है। इसलिए बहुत जरूरी है। ब्राजील की राष्ट्रीय टीम के साथ-साथ मेरे लिए भी।' 34 साल के हो चुके नेमार ने पिछले महीने अपने बचपन के क्लब सैंटोस के साथ अपने अनुबंध का नवीनीकरण किया था। नेमार जनवरी 2025 में सैंटोस लौटे और टीम को ब्राजील की टॉप टीम बने रहने में अहम भूमिका निभाई। उन्होंने सीजन के आखिरी पांच मैचों में पांच गोल किए। नेमार की हाल ही में घुटने की सफल सर्जरी हुई थी। वह बार-बार होने वाली चोटों से जूझ रहे



हैं। इंजरी ने उनके करियर पर असर डाला है। ब्राजील के लिए अब तक के सबसे ज्यादा 79 गोल करने वाले नेमार अक्टूबर 2023 के बाद से राष्ट्रीय टीम के लिए नहीं खेले हैं। इससे आने वाले फुटबॉल विश्व कप में भी उनके खेलने पर सवाल है। ब्राजील के मैनेजर कार्लो एंसेलोटी ने पिछले साल बार-बार कहा है कि 2026 वर्ल्ड कप के लिए सिर्फ पूरी तरह से फिट खिलाड़ियों पर ही विचार किया जाएगा। विश्व कप 11 जून से 19 जुलाई तक कनाडा, मैक्सिको और यूनाइटेड स्टेट्स में खेला जाना है। नेमार ने 18 साल की उम्र में 2010 में ब्राजील की फुटबॉल टीम के लिए खेलना शुरू किया था। उस समय उनकी प्रतिभा को देखते हुए उन्हें दुनिया का अगला बड़ा सितारा माना जा रहा था। कई मौकों पर नेमार ने अपनी असाधारण प्रतिभा दिखाई थी, लेकिन इंजरी ने उनके करियर को बुरी तरह प्रभावित किया है। इंजरी ने उनके कई महत्वपूर्ण साल खराब किए और इस दौरान उनसे जूनियर रहे खिलाड़ी काफी आगे निकल गए।

फ्लॉयड मेवेदर पेशेवर मुक्केबाजी में कर सकते हैं वापसी



नई दिल्ली, एजेंसी। दिग्गज मुक्केबाज फ्लॉयड मेवेदर जूनियर ने एक बार फिर से पेशेवर मुक्केबाजी रिंग में वापसी के संकेत दिए हैं। पूर्व विश्व चैंपियन ने कहा है कि वह आधिकारिक पेशेवर फाइटर लड़ने पर विचार कर रहे हैं। मेवेदर के बयान ने मुक्केबाजी की दुनिया में हलचल मचा दी है। मेवेदर ने 2017 में कॉर्नर मैकग्रेगर को हराकर 50-0 का रिकॉर्ड बनाया था। उस मुकाबले में उन्होंने दसवें राउंड में टीकेओ से जीत दर्ज की और इसके तुरंत बाद संन्यास की घोषणा कर दी थी। हालांकि, संन्यास के बाद भी मेवेदर पूरी तरह मुक्केबाजी से दूर नहीं हुए। वह पेशेवर मुक्केबाजी, एमएमए फाइटर और सेलिब्रिटीज के खिलाफ कई प्रदर्शनी मुकाबलों के लिए रिंग में उतरे हैं। अगस्त 2024 में मैक्सिको में उनका मुकाबला जॉन गोटी तृतीय से हुआ था। 2026 में मेवेदर 59 साल के माइक टायसन के साथ मुकाबले की तैयारी कर रहे हैं। यह मुकाबला अप्रैल 2026 में कांगो में प्रस्तावित है। इसे बॉक्सिंग इतिहास के सबसे चर्चित आयोजनों में से एक माना जा रहा है। दोनों मुक्केबाजों की कुल उम्र 100 वर्ष से अधिक होने के बावजूद, फैंस के बीच इस इवेंट को लेकर जबरदस्त उत्साह है। मेवेदर ने बयान में कहा कि उनके इवेंट्स से अधिक गेट रेवेन्यू, वैश्विक दर्शक संख्या और कमाई शायद ही कोई और फाइटर हासिल कर सके। टायसन के साथ होने वाला इवेंट उनकी संभावित वापसी की दिशा में एक कदम हो सकता है। अगर यह वापसी आधिकारिक रूप लेती है, तो यह लगभग नौ साल बाद उनकी पहली पेशेवर फाइटर होगी। पांच अलग-अलग वेट डिवीजन में विश्व चैंपियन रह चुके मेवेदर का करियर ऐतिहासिक रहा है। टायसन के साथ होने वाला मुकाबला तय करेगा कि 48 साल के मेवेदर का पेशेवर मुक्केबाज के रूप में क्या भविष्य होगा। हालांकि, मेवेदर के फैन जरूर चाहेंगे कि वह रिंग में वापसी करें।

संजू को नेट्स में अभिषेक शर्मा ने कराई गेंदबाजी

दक्षिण अफ्रीका के खिलाफ मिल सकता है मौका

अहमदाबाद, एजेंसी। भारतीय क्रिकेट टीम रविवार को सुपर-8 के अपने पहले मैच में दक्षिण अफ्रीका के खिलाफ नरेंद्र मोदी क्रिकेट स्टेडियम में उतरेगी। ग्रुप स्टेज में शीर्ष पर रहते हुए सुपर-8 के लिए क्वालीफाई करने वाली भारतीय टीम के लिए सलामी बल्लेबाजी चिंता का विषय रही है। भारतीय टीम इस समस्या के समाधान के लिए दक्षिण अफ्रीका के खिलाफ एक बार फिर संजू सैमसन को मौका दे सकती है। विश्व कप से पहले भारतीय टीम के सलामी बल्लेबाज अभिषेक शर्मा प्रचंड फॉर्म में चल रहे थे। वह टी20 की रैंकिंग में अभी भी नंबर वन बल्लेबाज हैं। विश्व कप में अभिषेक की शुरुआत बेहद निराशाजनक रही है। वह अब तक तीन मैच खेले हैं और तीनों ही मैचों में बिना खाता खोले आउट हुए हैं। उनकी असफलता ने टीम इंडिया की परेशानी बढ़ा दी है। लगातार असफलता के शिकार अभिषेक शर्मा का आत्मविश्वास डगमगाया है। ऐसे में दक्षिण अफ्रीका के खिलाफ मैच में भारतीय टीम एक बार फिर से अभिषेक की जगह विकेटकीपर संजू सैमसन को ईशान किशन के साथ ओपनिंग जोड़ीदार बना सकती है। शुक्रवार की शाम को कृत्रिम रोशनी में आयोजित अभ्यास सत्र में संजू सैमसन को लंबे समय तक बल्लेबाजी का अभ्यास करते हुए देखा गया। सैमसन ने तेज गेंदबाजी और स्पिनर दोनों के खिलाफ लंबे समय तक बल्लेबाजी की और इस दौरान अच्छे टच में दिखे। हेड कोच गौतम गंभीर ने अभिषेक शर्मा से अभ्यास सत्र के दौरान लंबी बातचीत की। इसके बाद वह सैमसन को गेंदबाजी करते हुए नजर आए। इसके बाद यह अंदाजा लगाया जा रहा है कि सैमसन अगले मैच में भारतीय प्लेइंग इलेवन का हिस्सा हो सकते हैं। भारतीय टीम में बाएं हाथ के बल्लेबाजों की संख्या भी ज्यादा है, जिसका फायदा विपक्षी टीमों को हो रहा है। इस वजह से भी सैमसन को मौका दिया जा सकता है। नामीबिया के खिलाफ विश्व कप में एकमात्र मैच खेलने वाले सैमसन ने दक्षिण अफ्रीका के खिलाफ 5 टी20 मैचों में 2 शतक की बदौलत 190 से ऊपर की स्ट्राइक रेट से 253 रन बनाए हैं।

'इंडियन वेल्स टूर्नामेंट'

45 साल की वीनस विलियम्स को मिली वाइल्ड कार्ड एंट्री

नई दिल्ली, एजेंसी। दिग्गज अमेरिकी टेनिस खिलाड़ी और 7 बार की ग्रैंड स्लैम चैंपियन वीनस विलियम्स को इस साल के इंडियन वेल्स टूर्नामेंट में वाइल्ड कार्ड एंट्री मिली है। टूर्नामेंट के आयोजकों ने वीनस को वाइल्ड कार्ड एंट्री दिए जाने की पुष्टि की है। 1-15 मार्च तक दक्षिणी कैलिफोर्निया में होने वाले इस टूर्नामेंट में वीनस विलियम्स एकल और डबल्स दोनों श्रेणियों में हिस्सा लेंगी। वाइल्ड कार्ड एंट्री मिलने से उत्साहित वीनस विलियम्स ने कहा, 'इंडियन वेल्स वापस जाना और कैलिफोर्निया में अपने घर लौटना बहुत अच्छा है। जबरदस्त फैंस के सामने खेलने जैसा कुछ नहीं है। मैंने इतने सालों में यहां बहुत सारी यादें बनाई हैं। मैं आयोजकों की शुक्रगुजार हूँ कि उन्होंने मुझे वापस बुलाया।' पूर्व वर्ल्ड नंबर वन और चार बार की ओलंपिक गोल्ड मेडलिस्ट विलियम्स ने पहले भी इंडियन वेल्स में काफी सफलता हासिल की है। वह तीन बार सेमीफाइनल तक पहुंची हैं। आखिरी बार 2024 में वाइल्ड कार्ड एंट्री के माध्यम से ही उन्होंने टूर्नामेंट में हिस्सा लिया था। 45 साल की विलियम्स ने 2026 का कैपेन ऑस्ट्रेलियन ओपन से शुरू किया था। उन्हें वाइल्ड कार्ड एंट्री मिली थी। हालांकि, वह पहले दौर से ही बाहर हो गई थीं, लेकिन ओपन एरा में ऑस्ट्रेलियन ओपन में हिस्सा लेने वाली सबसे उम्रदराज खिलाड़ी होने का रिकॉर्ड उन्होंने अपने नाम कर लिया। विलियम्स ने शुरुआती सेट में कड़ा मुकाबला जीता, लेकिन दूसरे सेट में डैनिलोपिच ने बेसलाइन से वापसी की। सर्बियाई खिलाड़ी ने डिप्साइडर में भी अपना नियंत्रण बनाए रखा, और अहम मौकों पर विलियम्स की सर्विस तोड़कर मैच अपने नाम कर लिया। हार के बावजूद, विलियम्स ने नौ एप और फास्ट-सर्व पॉइंट्स पर 71 प्रतिशत सफलता दर से सबको प्रभावित किया। हालांकि पांच डबल फॉल्ट महंगे साबित हुए। पिछले साल, वह पार्टनर लेयला फर्नांडीज के साथ यूएस ओपन डबल्स क्वार्टर-फाइनल में पहुंची थीं। इंडियन वेल्स टूर्नामेंट में वीनस के प्रदर्शन पर दुनियाभर के टेनिस फैंस की नजर रहेगी।

टी20 वर्ल्ड कप: सुपर-8, संडे को दो धमाकेदार मुकाबले

भारत के सामने साउथ अफ्रीका तो इंग्लैंड को मिलेगी श्रीलंका से चुनौती

टी20 वर्ल्ड कप 2026 में सुपर 8 के मुकाबले शुरू हो चुके हैं। संडे को सुपर 8 को दो मैच बैक-टू-बैक खेले जाएंगे। पहला मैच इंग्लैंड और श्रीलंका के बीच जबकि दूसरा मैच भारत और साउथ अफ्रीका के बीच होगा।



नई दिल्ली, एजेंसी। टी20 वर्ल्ड कप 2026 में सुपर 8 के मुकाबले शुरू हो चुके हैं। सुपर 8 में संडे यानी रविवार को दो मैच खेले जाएंगे जिसमें इंग्लैंड के सामने श्रीलंका की चुनौती होगी जबकि भारत को साउथ अफ्रीका के खिलाफ मैदान पर उतरना है। एक ही दिन में दो मैच होने की वजह से इसकी आखिर क्या टाइमिंग होगी आइए इसके बारे में जानते हैं।

दोपहर 3.00 बजे से खेला जाएगा इंग्लैंड-श्रीलंका मैच- संडे यानी रविवार के दिन सुपर 8 का पहला मुकाबला इंग्लैंड और श्रीलंका (ग्रुप बी) के बीच खेला जाएगा। दोनों टीमों के बीच इस मैच की शुरुआत भारतीय समय के मुताबिक दोपहर 3.00 बजे से होगी जबकि टॉस दोपहर 2.30 पर किया जाएगा। इंग्लैंड और श्रीलंका के बीच ये मैच पल्लेकेले इंटरनेशनल स्टेडियम, पल्लेकेले में खेला जाएगा।

भारत-साउथ अफ्रीका मैच की शुरुआत शाम 7.00 बजे से होगी- रविवार के दिन सुपर 8 का दूसरा मैच भारत और साउथ अफ्रीका के बीच खेला जाएगा। इस मैच की शुरुआत भारतीय समय के मुताबिक शाम 7.00 बजे से होगी जबकि टॉस का वक्त शाम 6.30 बजे का होगा। साउथ अफ्रीका और भारत के बीच ये मैच नरेंद्र मोदी क्रिकेट स्टेडियम, अहमदाबाद में खेला जाएगा।

टी20 अंतरराष्ट्रीय क्रिकेट में जेमिमा ने पूरे किए 2500 रन

एडिलेड, एजेंसी। भारतीय महिला क्रिकेट टीम की दिग्गज बल्लेबाज जेमिमा रोड्रिगेज ने ऑस्ट्रेलिया के विरुद्ध एडिलेड ओवल में शनिवार को खेले जा रहे तीसरे टी20 मैच में अर्धशतकीय पारी के साथ टी20 अंतरराष्ट्रीय क्रिकेट में 2,500 रन पूरे कर लिए हैं। जेमिमा ने ऑस्ट्रेलिया के विरुद्ध सीरीज के अंतिम मुकाबले में 46 गेंदों का सामना करते हुए 4 चौकों के साथ 59 रन की पारी खेली। अपना 118वां टी20 अंतरराष्ट्रीय मुकाबला खेलते हुए जेमिमा ने भारत की पारी के पांचवें ओवर में किम गार्थ की गेंद पर चौका लगाकर इस आंकड़े को पार किया। इसी के साथ रोड्रिगेज कप्तान कोर, उप-कप्तान स्मृति मंधाना और सलामी बल्लेबाज शेफाली वर्मा के बाद महिला टी20 अंतरराष्ट्रीय क्रिकेट में यह मुकाम हासिल करने वाली चौथी भारतीय महिला बनीं। शनिवार को एडिलेड में जारी इस मुकाबले में टॉस जीतकर बल्लेबाजी चुने हुए भारत ने 6 विकेट खोकर 176 रन बनाए। भारत ने 19 के स्कोर पर शेफाली वर्मा (7) का विकेट गंवा दिया



था। यहां से जेमिमा ने स्मृति मंधाना के साथ दूसरे विकेट के लिए 82 गेंदों में 121 रन की साझेदारी करते हुए पारी को संभाला। मंधाना 55 गेंदों में 3 छक्कों और 8 चौकों के साथ 82 रन बनाकर आउट हुईं, जिसके बाद शेफाली ने ऋचा घोष के साथ तीसरे विकेट के लिए 14 गेंदों में 28 रन जुटाते हुए टीम को 168 के स्कोर तक पहुंचाया। ऋचा घोष 7 गेंदों में 1 छक्के और 2 चौकों के साथ 18 रन बनाकर आउट हुईं, जबकि जेमिमा ने 59 रन का योगदान टीम के खाते में दिया। ऑस्ट्रेलिया की तरफ से एनाबेल सदरलैंड ने सर्वाधिक 2 विकेट हासिल किए, जबकि किम गार्थ और सोफी मोलिन्युक्स ने 1-1 विकेट निकाला। भारत ने टी20 सीरीज के पहले मुकाबले को डकवर्थ लुइस नियम के आधार पर 21 रन से अपने नाम किया था। इसके बाद ऑस्ट्रेलिया ने अगले मैच को 19 रन से जीता। ऐसे में सीरीज का तीसरा और अंतिम मुकाबला निर्णायक बन गया है।

रीवा रेंज में 20 लाख का कंटेनर कनेक्शन

मैहर में प्रतिबंध के बीच शराब की एंट्री से मचा भूचाल, सेटिंग की चर्चा से साख पर सवाल

मीडिया ऑडिटर, सतना (निप्र)। रीवा रेंज एक बार फिर गंभीर आरोपों के घेरे में है। नशे के खिलाफ जीरो टॉलरेंस का दावा करने वाले पुलिस महकमे में इस बार चर्चा एक कथित 20 लाख रुपये की डील को लेकर है। मामला मैहर से जुड़ा है जहां शासन स्तर पर शराब बिक्री पर प्रतिबंध लागू है। इसके बावजूद कंटेनर के जरिए भारी मात्रा में प्रतिबंधित शराब पहुंचने की खबर ने प्रशासनिक गलियों में हलचल तेज कर दी है। सूत्रों के मुताबिक करीब दो सप्ताह पहले एक कंटेनर में बड़ी खेप मैहर की ओर लाई जा रही थी। सूचना पर पुलिस ने कंटेनर को रोका भी। शुरुआती संकेत थे कि बड़ी कार्रवाई होगी और अवैध



नेटवर्क पर शिकंजा कसा जाएगा। लेकिन घटनाक्रम ने अचानक मोड़ लिया। चर्चा है कि उच्च स्तर से फोन कॉल्स के बाद मामला ठंडा पड़ गया।

20 लाख की कथित सेटिंग: अंदरखाने यह फुसफुसाहट तेज है कि करीब 20 लाख रुपये में पूरा खेप सेट कर दिया गया। आरोप है कि

शराब की खेप उतारकर कागजों में हेरफेर किया गया और कंटेनर को दूसरी सामग्री के साथ खाना कर दिया गया। हालांकि इन दावों की कोई आधिकारिक

पुष्टि नहीं हुई है लेकिन विभाग के भीतर असंतोष की चिंगारी सुलगती बलाई जा रही है।

प्रतिबंधित नगर में कैसे सक्रिय नेटवर्क:

मैहर धार्मिक नगरी है जहां अधिकृत शराब दुकान संचालित नहीं होती। इसके बावजूद शहर और आसपास शराब की उपलब्धता इस ओर इशारा करती है कि अवैध सप्लाई चैन संगठित और प्रभावशाली है। स्थानीय लोगों का सवाल है कि बिना संरक्षण इतने बड़े स्तर पर तस्करी कैसे संभव है।

अधिकारियों में नाराजगी की चर्चा: सूत्रों का कहना है कि कुछ जिलों के पुलिस अधिकारियों में भी नाराजगी है मगर मामला वरिष्ठ स्तर से जुड़ा होने के कारण कोई खुलकर

बोलने को तैयार नहीं। अंदरखाने यह भी कहा जा रहा है कि यदि यही आरोप किसी निचले अधिकारी पर होते तो अब तक निलंबन की कार्रवाई तय थी।

साख दांव पर, जांच की मांग तेज: सामाजिक संगठनों और आमजन ने निष्पक्ष उच्चस्तरीय जांच की मांग उठाई है। उनका कहना है कि यदि आरोपों में सच्चाई है तो यह केवल एक कंटेनर का मामला नहीं बल्कि पूरे सिस्टम में संध का संकेत है। फिलहाल 20 लाख के कथित खेल की गूँज से रीवा रेंज की साख पर गहरा साया पड़ता दिख रहा है। अब नजर इस बात पर टिकी है कि क्या पारदर्शी जांच होगी या मामला फाइलों के ढेर में दब जाएगा।

मेघदूत होटल विवाद में युवक पर कार चढ़ाई, मुख्य आरोपी अतीक अब भी फरार



मीडिया ऑडिटर, सतना (निप्र)। एक युवक की कार से टक्कर मारकर हत्या के प्रयास के मामले में सिटी कोतवाली पुलिस ने तीन महीने बाद एक आरोपी को गिरफ्तार किया है। हालांकि, इस मामले का मुख्य आरोपी अभी भी फरार है। पुलिस के अनुसार, यह घटना 18 नवंबर 2025 की रात को हुई थी। आदर्श नगर, कोलगावां थाना निवासी राहुल उर्फ विक्की सिंह अपने दोस्तों के साथ मेघदूत होटल में खाना खाने गया था। वहां उसका आरोपी अतीक उर्फ बुच्चा से किसी बात पर विवाद हो गया। विवाद के बाद जब राहुल होटल से निकलकर अपनी गाड़ी की ओर जा रहा था, तभी आरोपी अतीक और उसके साथी

मोहम्मद शेरु उर्फ नदीम (36 वर्ष, निवासी रजा मस्जिद के पास, कोतवाली) ने अपनी कार से उसे जानबूझकर टक्कर मार दी। इस हमले में राहुल गंभीर रूप से घायल हो गया था। घटना के बाद पुलिस ने मामला दर्ज कर जांच शुरू की, लेकिन दोनों आरोपी फरार हो गए थे। तीन महीने की तलाश के बाद, मुखबिर की सूचना पर आरोपी शेरु उर्फ नदीम को शनिवार को नजीराबाद बस स्टैंड के पास से गिरफ्तार कर लिया गया। सिटी कोतवाली टीआई रावेन्द्र द्विवेदी ने बताया कि पूछताछ के बाद आरोपी शेरु उर्फ नदीम को कोर्ट में पेश कर जेल भेज दिया गया है। पुलिस अब मुख्य आरोपी अतीक उर्फ बुच्चा की तलाश में जुटी हुई है।

जिला स्तरीय शांति समिति की बैठक 26 फरवरी को

मीडिया ऑडिटर, सतना (निप्र)। जिले में होली उत्सव, इंदुल फिटर, श्रीराम नवमी, भगवान परशुराम जयंती, डॉ. अम्बेडकर जयंती एवं अन्य पर्व के अवसर पर शांति व्यवस्था एवं सद्भावना बनाए रखने के उद्देश्य से जिला स्तरीय शांति समिति की बैठक 26 फरवरी को सायं 5 बजे से कलेक्टर एवं जिला मजिस्ट्रेट डॉ. सतीश कुमार एस की अध्यक्षता में कलेक्ट्रेट सभाकक्ष में आयोजित की गई है। अपर कलेक्टर एवं अपर जिला मजिस्ट्रेट सतना विकास सिंह ने जिले के समस्त अनुविभागीय अधिकारी राजस्व और अनुविभागीय अधिकारी पुलिस को अपने-अपने अनुभाग अंतर्गत शांति समिति की बैठक आयोजित करने के निर्देश दिये हैं।

नागौद में प्रधानमंत्री का पुतला दहन, युवा कांग्रेस ने जताया विरोध

मीडिया ऑडिटर, सतना (निप्र)। युवा कांग्रेस कार्यकर्ताओं ने नागौद बस स्टैंड चौराहा पर प्रधानमंत्री नरेन्द्र मोदी का पुतला दहन कर विरोध प्रदर्शन किया। यह प्रदर्शन दिल्ली स्थित भारत मंडपम में आयोजित एआई समित के दौरान युवा कांग्रेस कार्यकर्ताओं पर की गई कथित कार्रवाई के विरोध में आयोजित किया गया कार्यक्रम का नेतृत्व युवा जिला अध्यक्ष वरुण गूर डिकल ने किया। प्रदर्शनकारियों ने भाजपा सरकार पर द्वेषपूर्ण और अनैतिक कार्रवाई करने का आरोप लगाया। वक्ताओं ने कहा कि लोकतांत्रिक व्यवस्था में शांतिपूर्ण प्रदर्शन करना प्रत्येक नागरिक का अधिकार है, लेकिन सरकार विरोध की आवाज को दबाने का प्रयास कर रही है। इस अवसर पर गजेन्द्र सिंह गुड्डू (परसवारा), पूर्व नगर पंचायत अध्यक्ष मोहम्मद हामिद एडवोकेट, विधानसभा अध्यक्ष यूथ कांग्रेस अक्षत सिंह, जिला कांग्रेस महामंत्री मुखार अहमद सिद्दीकी एडवोकेट, पार्षद बाबूलाल चुटैला, विनोद कुशवाहा, अमन त्रिपाठी, अंकित सिंह, अंजू खान, आशीष कपाड़िया, सतीश पाण्डेय, सलमान खान, मोहन कुशवाहा, शकील खान, रियाज अहमद, गोलू खान, छत्रपाल पटेल, नीरज कुशवाहा, संभाष कपाड़िया, दीपक मिश्रा, अमित पुवार, अमन मखीजा, विशाल पुवार, विपिन गुप्ता, अंश सिंह, आकाश, अभिषेक, सुरेश, रज्जु सहित बड़ी संख्या में कार्यकर्ता उपस्थित रहे। प्रदर्शन के दौरान कार्यकर्ताओं ने नरिवाजी करते हुए केंद्र सरकार की नीतियों के खिलाफ आक्रोश व्यक्त किया।

71 मवेशियों की तस्करी पकड़ी, 14.20 लाख के पशु मुक्त कराए; 40 लाख के दो ट्रक जब्त, चार आरोपी गिरफ्तार

मीडिया ऑडिटर, सतना (निप्र)। मझगांवां थाना पुलिस ने पशु तस्करी की एक बड़ी कोशिश को नाकाम कर दिया है। पुलिस ने 14 लाख 20 हजार रुपए मूल्य के 71 मवेशियों को मुक्त कराया और 40 लाख रुपए के दो ट्रक जब्त किए। इस मामले में चार आरोपियों को भी गिरफ्तार किया गया है। थाना प्रभुवी आदित्य नारायण सिंह धुर्वे ने बताया कि शुक्रवार रात मुखबिर से मिली सूचना के आधार पर स्टेट हाईवे पर अलग-अलग जगहों पर घेराबंदी की गई। पुलिस ने ट्रक क्रमांक यूपी 12 सीटी 6923 और यूपी 71 सीटी 2859 को रोका। तलाशी लेने पर इन ट्रकों में 71 भैंस-पड़ा क्रूरतापूर्वक लादे हुए



पाए गए गिरफ्तार किए गए आरोपियों की पहचान मनीष पुत्र गंगाराम कोल (24 वर्ष, निवासी करही-भद्रा, थाना सिविल लाइन्स), शोकीन खान पुत्र शाद खान (30 वर्ष, निवासी कल्या वनत, जिला शामली), गुलफाम पुत्र सकील खान (25 वर्ष,

निवासी कुर्ही, थाना बिसंडा) और मोहम्मद अंसार पुत्र इस्लाम (22 वर्ष, निवासी परशुराम तालाब के पास, थाना कालेकुआ, जिला बांदा, यूपी) के रूप में हुई है।

गोशाला में सुरक्षित पहुंचाया गया: पुलिस ने

आरोपियों से पशुओं के परिवहन से संबंधित दस्तावेज प्रस्तुत करने को कहा, लेकिन वे कोई भी वैध कागजात उपलब्ध नहीं करा पाए। इसके बाद, 14 लाख 20 हजार रुपए मूल्य के मवेशियों को ट्रकों से उतरवाकर पास की गोशाला में सुरक्षित पहुंचाया गया। पुलिस ने 40 लाख रुपए के दो ट्रकों को भी जब्त कर लिया। आरोपियों के खिलाफ पशु क्रूरता अधिनियम और मोटर व्हीकल एक्ट के तहत मामला दर्ज कर जांच शुरू कर दी गई है। आरोपी सतना की ओर से मवेशी लोड कर उत्तर प्रदेश ले जा रहे थे। इस संबंध में जिले के सभी थानों और आसपास के जिलों की पुलिस को भी सूचित कर दिया गया है।

पत्नी से परेशान होकर पति ने जहर खाया युवक की हालत गंभीर, परिजन बोले- सोशल मीडिया पर रहती थी व्यस्त

मीडिया ऑडिटर, सतना (निप्र)। कोटर नगर परिषद क्षेत्र में रविवार सुबह एक युवक ने जहर खाया का प्रयास किया। गंभीर हालत में उसे तत्काल सतना जिला अस्पताल में भर्ती कराया गया है, जहां डॉक्टरों की निगरानी में उसका इलाज चल रहा है। जानकारी के अनुसार, युवक की पहचान शिवेंद्र सिंह के रूप में हुई है। परिजनों ने बताया कि शिवेंद्र ने सल्फास का खाया है। जब उसकी तबीयत बिगड़ने की जानकारी मिली, तो वे उसे आनन-फानन में अस्पताल ले गए। पत्नी सोशल मीडिया पर रहती है व्यस्त बताया जाता है कि शिवेंद्र की शादी करीब पांच वर्ष पहले हुई थी। वह अपने माता-पिता,



पत्नी और बच्चों के साथ रहता था। पारिवारिक सूत्रों के अनुसार, पिछले कुछ समय से पति-पत्नी के बीच विवाद चल रहा था। पत्नी की सोशल मीडिया पर ज्यादा व्यस्तता को लेकर दोनों के बीच अक्सर झगड़े होते थे। पत्र में उसने आरोप लगाया है कि उसकी पत्नी रोज उससे झगड़ा करती है। वह दिनभर अपने साधू पुष्पेंद्र सिंह और मायके वालों से मोबाइल पर बात करती रहती है और उनकी बातों में आकर

उससे विवाद करती है। शिवेंद्र ने यह भी लिखा कि उसकी पत्नी उसकी बात नहीं मानती और उसकी मां के साथ गाली-गलौज करती है। इस मामले में कोटर थाना प्रभारी दिलीप मिश्रा ने बताया कि परिजनों के बयान लिए जा रहे हैं। शिवेंद्र ने पत्र में जो आरोप लगाए हैं, उनकी भी जांच की जाएगी और तस्दीक के बाद आगे की कार्रवाई की जाएगी। परिजनों का आरोप है कि शादी के बाद से ससुराल पक्ष और साधू द्वारा उसे मानसिक रूप से प्रताड़ित किया जा रहा था, जिससे वह तनाव में रहता था। स्थानीय लोगों का यह भी कहना है कि पारिवारिक कलह के कारण पहले शिवेंद्र के पिता ने भी आत्महत्या कर ली थी।

सूचना का अधिकार अधिनियम पर दो दिवसीय प्रशिक्षण 24 फरवरी से

मीडिया ऑडिटर, सतना (निप्र)। जिला मुख्यालय स्थित ई-दक्ष केंद्र सतना में सूचना का अधिकार अधिनियम 2005 विषय पर दो-दिवसीय प्रशिक्षण कार्यक्रम आयोजित किया जाएगा। यह प्रशिक्षण आर.सी.व्ही.पी.नरोन्हा अकादमी भोपाल द्वारा संचालित तथा भारत सरकार के कार्मिक एवं प्रशिक्षण विभाग, नई दिल्ली द्वारा प्रायोजित है। इनमें प्रशिक्षण के दो बैच निर्धारित किए गए हैं। जिसमें प्रथम बैच 24 फरवरी से 25 फरवरी तक एवं द्वितीय बैच 26 फरवरी से 27 फरवरी तक प्रतिदिन प्रातः 10.30 बजे से सायं 5.30 बजे तक रहेगा। कलेक्टर एवं अध्यक्ष,

जिला ई-गवर्नेंस सोसायटी सतना डॉ. सतीश कुमार एस ने संबंधित कार्यालयों एवं विभागों के प्रमुखों को निर्देशित किया गया अधिकारियों/कर्मचारियों को प्रशिक्षण में अनिवार्य रूप से उपस्थित कराए। विशेष रूप से वे अधिकारी/कर्मचारी जो सूचना का अधिकार अधिनियम के अंतर्गत आरटीआई पोर्टल पर पंजीकृत हैं उनकी उपस्थिति सुनिश्चित की जाए। का स्थानांतरण या सेवानिवृत्ति हो चुकी हो, तो उनके स्थान पर वर्तमान में आरटीआई पोर्टल का कार्य देख रहे संबंधित कर्मचारी को प्रशिक्षण में भेजा जाए।

अमरहिया आश्रम में आयोजित श्रीराम कथा में शामिल हुई राज्यमंत्री

मीडिया ऑडिटर, सतना (निप्र)। नगरीय विकास एवं आवास राज्यमंत्री प्रतिमा बागरी रविवार को माधवगढ़ स्थित अमरहिया आश्रम में आयोजित श्रीराम कथा में शामिल हुईं। राज्यमंत्री बागरी ने कहा कि श्रीराम कथा हमें मर्यादा, त्याग, सत्य और धर्म के मार्ग पर चलने की प्रेरणा देती है। भगवान श्रीराम का जीवन आदर्शों, कर्तव्यपरायणता और लोककल्याण की भावना का प्रतीक है, जिसे आत्मसात कर समाज में सकारात्मक परिवर्तन



लाया जा सकता है। उन्होंने कहा कि ऐसे धार्मिक एवं सांस्कृतिक आयोजन समाज में नैतिक मूल्यों को सुदृढ़ करते हैं और आपसी सद्भाव को बढ़ावा देते हैं।

राज्यमंत्री ने आयोजन की सराहना करते हुए आयोजक मंडल एवं समस्त श्रद्धालुजनों को साधुवाद दिया। कार्यक्रम में बड़ी संख्या में श्रद्धालु उपस्थित रहे।

वर्दी में आग से ट्रैफिक प्रभारी झुलसे चार नामजद सहित 10 पर केस दर्ज

मीडिया ऑडिटर, सतना (निप्र)। नगरीय विकास एवं आवास मंत्री कैलाश विजयवर्गीय के पुतला दहन के दौरान एक गंभीर घटना हुई। इस दौरान वर्दी में आग लगने से ट्रैफिक प्रभारी विक्रम पाठक झुलस गए। उन्हें गंभीर हालत में शनिवार को सिविल अस्पताल में भर्ती कराया गया है। इनके अतिरिक्त, पुलिस पुतला मैहर से सतना के बिड़ला हॉस्पिटल रेफर किया गया है, जहां विशेषज्ञ डॉक्टरों की निगरानी में उनका उपचार चल रहा है। इस घटना में ट्रैफिक प्रभारी विक्रम पाठक की पीठ, कमर और जांघ बुरी तरह झुलस गई थी। मैहर कोतवाली में इस मामले में बीएनएस की धारा

125 और 191 (2) के तहत अपराध दर्ज किया गया है। पुलिस ने इस मामले में ब्लाक कांग्रेस अध्यक्ष रमेश प्रजापति, पंकज कुशवाहा, शारदा पटेल और गोलू त्रिपाठी को नामजद किया है। इन आरोपियों की धरपकड़ के प्रयास जारी हैं। इसके अतिरिक्त, पुलिस पुतला दहन के समय बनाए गए वीडियो और फोटो खंगाल रही है ताकि घटना में शामिल अन्य 10 आरोपियों की पहचान की जा सके। मैहर एसपी अवधेश प्रताप सिंह ने घटना पर पहले ही नाराजगी व्यक्त करते हुए कड़ी कार्रवाई का आश्वासन दिया था।

राज्यमंत्री ने सुनी आमजनों की समस्याएं



मीडिया ऑडिटर, सतना (निप्र)। नगरीय विकास एवं आवास राज्यमंत्री प्रतिमा बागरी ने रविवार को विधानसभा क्षेत्र कार्यालय सतना में आयोजित जनता दरबार में जिले की आम जनता और अन्य गणमान्य नागरिकों द्वारा प्रस्तुत की गई समस्याओं को ध्यान से सुना। इस दौरान जिले के विभिन्न हिस्सों से आए लोगों ने अपनी समस्याओं को राज्यमंत्री के सामने रखा। राज्यमंत्री बागरी ने कहा कि वे पूरी तरह से जनसमस्याओं के समाधान के लिए प्रतिबद्ध हैं और सभी समस्याओं का शीघ्र निराकरण

करने का प्रयास किया जाएगा। उन्होंने विभिन्न विभागों के अधिकारियों को आवश्यक दिशा-निर्देश दिए, ताकि जो समस्याएं स्थानीय स्तर पर हल की जा सकती हैं, उनका तुरंत समाधान किया जा सके। इसके अलावा, जिन समस्याओं का समाधान शासन स्तर पर होना है, उनके लिए प्रतिवेदन तैयार करने के निर्देश भी दिए गए। राज्यमंत्री ने यह भी सुनिश्चित किया कि भविष्य में इस तरह के कार्यक्रम लगातार आयोजित किए जाएंगे ताकि जनता के मुद्दों को सही तरीके से और समय पर हल किया जा सके।